



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित



4 तिरंगे के सम्मान की रक्षा करना हमारा दायित्व : नड्डा

6 त्यंगर के शिखर पुरुष हरिशंकर परसाई

7 मेरी सफलता का श्रेय पति को जाता है : सुरभि चंदना

फर्स्ट टेक

परेशानी आने पर यात्रा रद्द करने के बजाय उसमें बदलाव को तैयार रहते भारतीय

नई दिल्ली/भाषा। भारत के करीब 96 प्रतिशत यात्री किसी भी परेशानी या बदलाव की स्थिति में अपनी यात्रा रद्द करने के बजाय उसमें बदलाव करने के लिए तैयार रहते हैं, जो यात्रा के प्रति उनके मजबूत और लचीले रव्ये को दिखाता है। यह रोज़ चक आंकड़े ऑनलाइन ट्रेवल एजेंसी बुकिंग डॉट कॉम की एक नई रिपोर्ट में सामने आए हैं। दस एशिया-प्रशांत देशों के 10,000 से अधिक यात्रियों पर किए गए सर्वेक्षण पर आधारित पहली 'ट्रेवल हेल्पीनेस इंडेक्स' रिपोर्ट में कहा गया है कि भारतीयों के लिए यात्रा अब भी खुशी और बेहतर जीवन का एक बड़ा माध्यम है।

भारत छोड़ो आंदोलन में शामिल लोगों का साहस हर भारतीय के लिए प्रेरणा बना रहेगा : मोदी

नई दिल्ली/भाषा। प्रधानमंत्री नरेन्द्र मोदी ने ऐतिहासिक भारत छोड़ो आंदोलन में हिस्सा लेने वाले लोगों को याद करते हुए रविवार को कहा कि उनका साहस हर भारतीय के लिए हमेशा प्रेरणा बना रहेगा। 'भारत छोड़ो आंदोलन' महात्मा गांधी के नेतृत्व में नौ अगस्त 1942 को शुरू हुआ था। इस आंदोलन ने देश की स्वतंत्रता की लड़ाई को निर्णायक गति दी थी। मोदी ने सोशल मीडिया में 'एक्स' पर एक पोस्ट में कहा, 'ऐतिहासिक भारत छोड़ो आंदोलन में हिस्सा लेने वाले सभी लोगों को याद कर रहा हूँ। उनका साहस हर भारतीय के लिए हमेशा प्रेरणा बना रहेगा।' प्रधानमंत्री ने कहा कि 'भारत छोड़ो' के आह्वान ने स्वतंत्रता संग्राम में नई ऊर्जा का संचार किया और औपनिवेशिक शासन से मुक्ति पाने के लोगों के अटूट संकल्प को दर्शाया। नौ अगस्त 2026 को भारत छोड़ो आंदोलन के 84 वर्ष पूरे हो गए। यह आंदोलन देश के स्वतंत्रता संग्राम के सबसे महत्वपूर्ण पड़ावों में से एक था।

चीन में तूफान डॉल्फिन का 'रेड अलर्ट'

बीजिंग/भाषा। तूफान 'डॉल्फिन' के रविवार अपराह्न चीन के पूर्वी तट पर झेजियांग प्रांत से टकराने के बाद देश की राष्ट्रीय वेधशाला ने 'रेड अलर्ट' जारी किया। चीन की तूफान चेतावनी प्रणाली में रेड अलर्ट सबसे ऊँचा स्तर है। चीन की राष्ट्रीय मौसम विज्ञान केंद्र (एनएमसी) ने बताया कि तूफान 'डॉल्फिन' झेजियांग प्रांत के सानमेन से फुजियांग प्रांत के फुडिंग तक देश के पूर्वी तट पर पहुंची है। एनएमसी के मुख्य पूर्वानुमानकर्ता वांग हाईपिंग ने कहा कि तूफान की वजह से भारी बारिश और इसके व्यापक तथा लंबे समय तक प्रभावी रहने की आशंका को देखते हुए रेड अलर्ट जारी करना जरूरी था।



प्रदर्शन कर रहे छात्रों को न्याय मिलेगा : सोरेन

दक्षिण भारत राष्ट्रमत
dakshinbharat.com

रांची/भाषा। झारखंड के मुख्यमंत्री हेमंत सोरेन ने रविवार को भर्ती परीक्षाओं में कथित अनियमितताओं को लेकर विरोध कर रहे अभ्यार्थियों को भरोसा दिलाया कि उन्हें पारदर्शिता के साथ न्याय मिलेगा। उन्होंने कहा कि बातचीत से ही समस्याओं का समाधान हो सकता है, लाठी-डंडे से नहीं, हथियार तो सीमा पर दुश्मनों के लिए होते हैं। मुख्यमंत्री ने आरोप लगाया कि राज्य में लोकतंत्र को बाधित करने के लिए निहित स्वार्थ वाले लोग पूरी ताकत से काम कर रहे हैं। उन्होंने कहा कि छात्रों के आंदोलन का राजनीतिकरण नहीं किया जाना चाहिए और राजनीतिक महत्वाकांक्षा रखने वाले लोगों द्वारा गुमराह किये जाने के प्रति युवाओं को आगाह किया। सोरेन ने कहा कि युवाओं की चिंता उनकी भी चिंता है और परीक्षा में गड़बड़ी करने वालों के खिलाफ सख्त कार्रवाई की जाएगी। मुख्यमंत्री ने आरोप

लगाया कि झारखंड की आत्मनिर्भरता को स्वीकार न कर पाने वाले निहित स्वार्थी तत्व राज्य में लोकतंत्र को बाधित करने के लिए पूरी ताकत से काम कर रहे हैं। समस्याओं का समाधान 'लाठी-डंडा-बंदक' से नहीं, बल्कि संवाद से ही हो सकता है। सोरेन ने रांची में आयोजित झारखंड आदिवासी महोत्सव को संबोधित करते हुए कहा, 'हथियार सीमा पर दुश्मनों के लिए होते हैं। मैं परीक्षा को लेकर विरोध कर रहे प्रदर्शनकारियों से वादा करता हूँ कि पूरी पारदर्शिता के साथ न्याय किया जाएगा।' मुख्यमंत्री ने दिल्ली के जंतर-मंतर पर नीट परीक्षा का प्रश्नपत्र लीक होने के विरोध में हुए प्रदर्शन का जिक्र करते हुए कहा, 'सबने देखा कि युवाओं को कैसे प्रताड़ित किया गया, उन्हें पैलेट गन और लाठीचार्ज का सामना करना पड़ा और उन्हें देशद्रोही करार दिया गया।' भाजपा की तरफ इशारा करते हुए सोरेन ने विरोधी राजनीतिक पार्टियों पर झूठ और गलत जानकारी फैलाकर झारखंड के युवाओं को गुमराह करने की कोशिश करने का आरोप लगाया और कहा कि इसमें बुद्धिजीवी भी शामिल थे।



मोदी ने राष्ट्रमंडल खेलों के पदक विजेताओं से मुलाकात की, उनके प्रदर्शन की तारीफ की

नयी दिल्ली/दक्षिण भारत। प्रधानमंत्री नरेन्द्र मोदी ने रविवार को मुलाकात की और प्रतियोगिता में शानदार प्रदर्शन के लिए उन्हें बधाई दी। मोदी ने 'इस्टाग्राम' पर खिलाड़ियों से हुई मुलाकात का एक छोटा वीडियो साझा किया। उन्होंने इस मुलाकात को खास बताया और देश का मान बढ़ाने के लिए खिलाड़ियों की प्रशंसा की। बाद में प्रधानमंत्री मोदी ने खिलाड़ियों के साथ हुई मुलाकात के बारे में ट्वीट भी किया। उन्होंने ने 'एक्स' पर कुछ तस्वीरें साझा करते हुए लिखा, 'मुझे 7, लोक कल्याण मार्ग पर राष्ट्रमंडल खेल 2026 के पदक विजेताओं की मेजबानी करके बहुत प्रसन्नता हुई। उनके खेलों के अनुभवों के बारे में जाना। हर खिलाड़ी ने अपने शानदार प्रदर्शन से देश का नाम रोशन किया है। उनकी सफलता कई युवाओं को प्रेरित करेगी।'

इस दौरान खेल मंत्री मनसुख मांडविया भी मौजूद रहे। प्रधानमंत्री से मिलने वाले खिलाड़ियों में मुक्केबाज साक्षी चौधरी भी शामिल थीं जिन्होंने राष्ट्रमंडल खेलों में महिलाओं की 51 किग्रा वर्ग में स्वर्ण पदक जीता था।

वर्ल्ड ट्राइबल डे



आदिवासी महिलाएं वर्ल्ड ट्राइबल डे के मौके पर पारंपरिक डांस करती हुई, जिसे दुनिया के आदिवासी लोगों का इंटरनेशनल डे भी कहा जाता है। यह रविवार को मुंबई, महाराष्ट्र में मनाया गया।

लोग 'हर घर तिरंगा' अभियान में उत्साह के साथ हिस्सा लें : मोदी

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने रविवार को लोगों से 'हर घर तिरंगा' अभियान में उत्साह के साथ हिस्सा लेने की अपील करते हुए कहा कि भारत का राष्ट्रीय ध्वज देश का गौरव है और यह देश के लिए हमेशा अपना सर्वश्रेष्ठ देने की निरंतर प्रेरणा देता है।

आजादी का 'अमृत महोत्सव' के तहत 2022 में शुरू हुआ 'हर घर तिरंगा' अभियान अब एक सालाना राष्ट्रीय परंपरा बन गया है, जिसमें करोड़ों नागरिक हर स्वतंत्रता दिवस पर स्वेच्छा से राष्ट्रीय ध्वज फहराते हैं। मोदी ने सोशल मीडिया में 'एक्स' पर एक पोस्ट में कहा, 'हमारा तिरंगा हमारा गौरव है और देश के लिए हमेशा अपना सर्वश्रेष्ठ देने की निरंतर प्रेरणा है। आइए, हम हर घर तिरंगा अभियान में उत्साहपूर्वक भाग लें और 'विकसित भारत' के निर्माण में योगदान देने के अपने सामूहिक संकल्प को दोहराएं।'

प्रधानमंत्री ने कहा कि उन्हें खुशी है कि इस साल की यह पहल राष्ट्रीय गीत 'वंदे मातरम' को समर्पित हैं, और वह भी ऐसे समय में जब देश इसकी 150वीं वर्षगांठ मना रहा है। हर घर तिरंगा अभियान-2026, छह अगस्त को शुरू किया गया था और यह नौ अगस्त से 17 अगस्त तक पूरे देश में मनाया जाएगा।



भारत नागरिकों की रक्षा के लिए किसी भी हद तक जा सकता है : राजनाथ सिंह

दक्षिण भारत राष्ट्रमत
dakshinbharat.com

नई दिल्ली/भाषा। रक्षा मंत्री राजनाथ सिंह ने रविवार को कहा कि 'ऑपरेशन सिंदूर' ने देश के सशस्त्र बलों की अद्वितीय वीरता का प्रदर्शन किया और दुनिया को यह संदेश दिया कि भारत अपने नागरिकों की सुरक्षा सुनिश्चित करने के लिए किसी भी हद तक जा सकता है। वह यहां दिल्ली छावनी के बेस अस्पताल में एक कार्यक्रम को संबोधित कर रहे थे।

सिंह ने पाकिस्तान में मौजूद आतंकवादियों और उनके आकाओं को खत्म करने तथा भारत पर बुरी नजर डालने की हिम्मत करने वालों

को कड़ा सबक सिखाने के लिए सशस्त्र बलों की तारीफ की। पहलगाम के आतंकी हमले के जवाब में भारतीय सशस्त्र बलों ने मई 2025 में 'ऑपरेशन सिंदूर' चलाया था।

सिंह ने यहां बेस अस्पताल में 'सिंदूर' महारक्तदान यात्रा में कहा, 'ऑपरेशन सिंदूर' ने हमारे रक्षा बलों की अद्वितीय वीरता को दिखाया। इसने दुनिया को यह संदेश दिया कि भारत अपनी महिलाओं के सिंदूर की रक्षा करते हुए अपने नागरिकों की सुरक्षा सुनिश्चित करने के लिए किसी भी हद तक जा सकता है। इस विशाल रक्तदान शिविर की तुलना करते हुए सिंह ने कहा कि यह करुणा का प्रतीक है, जबकि 'ऑपरेशन सिंदूर' ने साहस का

प्रदर्शन किया। रक्षा मंत्रालय ने एक बयान में कहा कि इस शिविर में महाराष्ट्र के लगभग 1,000 पहलवानों और एथलीटों ने हिस्सा लिया तथा सशस्त्र बलों के प्रति निस्वार्थ सेवा और एकजुटता की भावना दिखाई। रक्तदान करने वालों का आभार जताते हुए केंद्रीय मंत्री ने भरोसा जताया कि आज दान किया गया खून भविष्य में जरूरतमंद सैनिकों और उनके परिवारों के लिए एक भरोसेमंद रिजर्व के तौर पर काम आएगा।

उन्होंने इस बात पर जोर दिया कि हर रक्तदाता और रक्त लेने वाला, अपने-अपने तरीके से देश की सेवा कर रहा है, और लोगों, खासकर युवाओं से आग्रह किया कि वे रक्तदान को एक संस्कृति बनाएं।

हमारी जनगणना हमारा विकास

जनगणना 2027 का पहला चरण
मकानसूचीकरण एवं मकानों की गणना

जनगणना: गोपनीयता की गारंटी
आपकी जानकारी, पूरी तरह सुरक्षित

- जनगणना अधिनियम, 1948 के तहत पूरी गोपनीयता
- सुरक्षित सर्वर पर एन्क्रिप्टेड डेटा
- रिपोर्ट में सिर्फ कुल आंकड़े प्रकाशित होते हैं
- नाम-पता किसी को नहीं दिया जाता
- टैक्स, पुलिस या जांच में उपयोग नहीं

चलो निभाएं अपनी ज़िम्मेदारी
करें जनगणना में भागीदारी

टोल फ्री - 1855

CensusIndia2027

जनगणना 2027
भरोसा भी, भागीदारी भी

- सही जानकारी दें
- निडर होकर दें
- देश के विकास में साथ दें

निश्चित रहें
आपकी जानकारी

- सुरक्षित रहेगी
- गोपनीय रहेगी
- सिर्फ राष्ट्र-निर्माण के काम आयेगी

CBC 19108/130164/2627

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

दलित सियासत

भारत के सर्वोच्च व्यक्ति को, ऐसे ना कमतर तोलो। लोकतंत्र की सुंदर छवि पर, यूं ना कालिख को घोलो। सच में तो है दलित सियासत, इस दल-दल पर मुंह खोलो। तीनों सेनाओं का मुखिया, दलित हुआ कैसे बोलो।।

सोशल मीडिया के जरिए गुमराह करने वाली बाहरी ताकतों से सावधान रहें ‘जेन जी’: माझी

दक्षिण भारत राष्ट्रमत
dakshinbharat.com

भुवनेश्वर/बाधा। ओडिशा के मुख्यमंत्री मोहन चरण माझी ने 'जेन जी' से अपील करते हुए रविवार को कहा कि वे उन्हें गुमराह करने और वैश्विक मंच पर भारत को कमजोर करने का प्रयास कर रही हैं। 'बाहरी ताकतों' का शिकार न बनें। माझी ने राज्य स्तरीय 'हर घर तिरंगा' अभियान की शुरुआत करते हुए कहा कि प्रधानमंत्री नरेन्द्र मोदी देश के युवाओं को सशक्त बनाने का प्रयास कर रहे हैं, लेकिन युवाओं को बाहरी ताकतों द्वारा 'गुमराह' किया जा रहा है। मुख्यमंत्री ने इस बात पर बल दिया कि भारत के युवा देशभक्त हैं और देश को आगे ले जाने का प्रयास करते हैं।

माझी ने कहा, "मैं 'जेन जी' का आह्वान करता हूँ कि वे उन

बाहरी ताकतों और अदृश्य दुश्मनों से सावधान रहें जो विदेशी धरती से काम करते हैं और सोशल मीडिया के जरिए हमारे युवाओं को गुमराह करने की कोशिश करते हैं। प्रधानमंत्री नरेन्द्र मोदी देश के युवाओं को सशक्त बनाने का प्रयास कर रहे हैं। लेकिन डिजिटल युग में युवाओं को बाहरी ताकतों द्वारा गुमराह किया जा रहा है।" उन्होंने कहा, "लेकिन ये अदृश्य ताकतें अपने लक्ष्यों में कभी सफल नहीं होंगी। मेरी सलाह है कि युवा देशभक्ति को प्राथमिकता दें। युवाओं की एक ही आवाज है—हमारा देश सुरक्षित रहेगा।" उन्होंने दावा किया कि कुछ 'बाहरी ताकतें' डिजिटल मीडिया अभियानों के जरिए 'जेन-जी' को गुमराह करने और भारत को नुकसान पहुंचाने का प्रयास कर रही हैं। 'जेन-जी' उस पीढ़ी को कहा जाता है जो 1997 से 2012 के



बीच पैदा हुई है। यह वह युवा वर्ग है जो तकनीक, इंटरनेट और सोशल मीडिया के साथ बड़ा हुआ है। इन्हें डिजिटल नेटिव्स भी कहा जाता है क्योंकि इनका जीवन स्मार्टफोन, इंटरनेट और सोशल मीडिया से जुड़ा माना गया है। मुख्यमंत्री ने कहा, "आज के युवाओं को ऐसी ताकतों से दूर रहना चाहिए और देश की एकता के लिए काम करना चाहिए।" माझी ने कहा कि युवा बाहरी ताकतों के मंसूबों के आगे नहीं झुकेंगे। उन्होंने कहा, "कोई भी बाहरी ताकत भारत के युवाओं को कमजोर नहीं कर सकती। आज की तिरंगा यात्रा का उद्देश्य एकजुट

रहना और बाहरी ताकतों को मुंहतोड़ जवाब देना है।" उन्होंने युवाओं को भारत का भविष्य बताने हुए कहा कि ये वर्ग देश को 'विश्वगुरु' के रूप में विकसित करेंगा। माझी ने कहा, "मैं ओडिशा के सभी युवाओं का आह्वान करता हूँ कि वे आगे आएँ और विकसित भारत का निर्माण करें।" मुख्यमंत्री की यह टिप्पणी संबलपुर से भारतीय जनता पार्टी के सांसद धर्मेन्द्र प्रधान के उस दावे के एक दिन बाद आई है, जिसमें उन्होंने कहा था कि राष्ट्रीय पात्रता सह प्रवेश परीक्षा (नీट) प्रश्नपत्र लीक सुदे पर विरोध प्रदर्शन के दौरान 'जेन-जी' को 'गुमराह' करने की कोशिश की गई, इसी कारण उन्हें केंद्रीय शिक्षा मंत्री के पद से इस्तीफा देना पड़ा था। प्रधान ने कहा था, "जेन-जी हमारे बच्चे हैं। कुछ लोगों ने उन्हें गुमराह करने की कोशिश की। तब मेरा कोई व्यक्तिगत मुद्दा नहीं था।

भारत में हर साल कम से कम दो करोड़ बच्चे पैदा होते हैं। पिछले 10 वर्षों के दौरान 20 करोड़ बच्चों का जन्म हुआ। उनकी अपनी आकांक्षाएँ हैं, और वे भारत को विश्वगुरु बनाएंगे। मेरे लिए पद महत्वपूर्ण नहीं था।"

राज्य स्तरीय 'तिरंगा यात्रा' में उप मुख्यमंत्री के. वी. सिंह देव और प्रवर्ती परिदा के अलावा अन्य मंत्री, अधिकारी और गणमान्य व्यक्ति भी शामिल हुए। माझी ने व्यक्त कि इस राष्ट्रीय उत्सव को पर्यावरण के अनुकूल बनाने का भी आह्वान किया। मुख्यमंत्री ने कहा, मैं आप सभी से आग्रह करता हूँ कि प्लास्टिक के झण्डों की जगह केवल कपड़े के झण्डों का उपयोग करें। मुख्यमंत्री ने कहा कि सभी जिलों में 60 लाख झंडे वितरित किए गए हैं और कार्यक्रमों के आयोजन के लिए प्रत्येक जिले को 10 लाख रुपये की वित्तीय सहायता दी गई है।



बाढ़ के 20 दिन बाद भी पानी में डूबा हुआ है शिवसागर निवासी महिला का मकान

दक्षिण भारत राष्ट्रमत
dakshinbharat.com

शिवसागर/बाधा। असम के शिवसागर कस्बे की निवासी नसीमन जमां भीषण बाढ़ के 20 दिन बाद रविवार को जब अपने घर वापस लौटीं तो वह खराब हो चुकी शादी की एलबम, दिवंगत मां की ओर से दिए गए डिनर सेट के बिखरे हुए टुकड़े, बेटियों की उलटी पड़ी हुई पढ़ाई में इस्तेमाल होने वाली मेजें और अन्य सामान देखकर भावुक हो गईं। जमां 20 दिन पहले अपनी दो बेटियों के साथ घर छोड़कर सुरक्षित जगह चली गई थीं। घर के अंदर अब भी टखनों तक पानी भरा हुआ है। वह इस बात को लेकर चिंतित है कि वे वहां दोबारा कब रहने के लिए लौट पाएंगे;

लेकिन उससे भी बड़ी चिंता यह है कि जब फिर से तेज बारिश होगी तो उन्हें कौन भरोसा दिलाएगा कि ऐसी तबाही दोबारा नहीं होगी।

जमां ने 'पीटीआई-भाषा' से कहा, हमारा घर मेरे पति के परिवार की पुश्तैनी जमीन पर बना है। हमारे घर के बगल में मेरे देवर का घर है और उसके आगे उनके चचेरे भाई का घर है। हमारे सभी घरों में पानी भर गया है। कुछ लोगों की स्थिति हमसे भी ज्यादा खराब है। जमां 21 जुलाई को शाम करीब 6 बजे जब अपनी दो नाबालिग बेटियों के साथ घर से निकलीं, तब उनके दो मंजिला मकान में चार फुट पानी भर चुका था। उन्होंने दिन में चार मजदूरों की मदद से घर का कुछ सामान निर्माणाधीन ऊपरी मंजिल पर रखवा दिया था। जमां ने उस डरावने समय को याद करते हुए

कहा, मेरे पति, जो सरकारी कर्मचारी हैं, सरकारी काम से गुवाहाटी गए हुए थे। दोपहर के आसपास घर में पानी आना शुरू हुआ और छह घंटे के अंदर पानी लगभग मेरे सीने तक पहुंच गया था। अंधेरा होने लगा था, बिजली काट दी गई थी और हम किसी तरह बाहर निकल पाए।

तब से वे शहर के दूसरे हिस्से में स्थित अपनी ननद के घर में रह रही हैं। उनके अलावा, उनके देवर का परिवार भी उसी घर में रह रहा है। वह कुछ इलेक्ट्रॉनिक सामान, कुछ कपड़े, गहने और जरूरी दस्तावेज बचा पाईं। बाकी सामान, जिसमें सोफा सेट, बिस्तर, अलमारी और बर्तन शामिल हैं, सब पानी से खराब हो गए। जमां ने स्वीकार किया कि नए सिरे से शुरुआत करना एक चुनौती होगी।

जेनयू ने उमर खालिद की किताब से जुड़े कार्यक्रम की अनुमति रद्द की, छात्र संघ ने जताया विरोध



नई दिल्ली/बाधा। जवाहरलाल नेहरू विश्वविद्यालय (जेनयू) ने रविवार को कहा कि विश्वविद्यालय के पूर्व छात्र उमर खालिद की लिखी किताब पर होने वाली परिचर्चा के लिए दी गई अनुमति नौ अगस्त को रद्द कर दी गई। खालिद 2020 के उत्तर-पूर्वी दिल्ली दंगा मामले की कथित साजिश के सिलसिले में जेल में है। विश्वविद्यालय ने कहा कि कार्यक्रम के बारे में "पूरी जानकारी नहीं देने" के कारण अनुमति रद्द की गई।

जवाहरलाल नेहरू विश्वविद्यालय छात्र संघ (जेनयूससयू) ने अनुमति रद्द किए जाने को प्रशासन का मनमाना और "तानाशाहीपूर्ण" फैसला बताया। छात्र संघ ने आरोप लगाया कि प्रशासन, अकादमिक चर्चा और असहमति की आवाज को दबाने का प्रयास कर रहा है। छात्रसंघ द्वारा अंतरराष्ट्रीय आदिवासी अधिकार दिवस पर द्वारा आयोजित की जा रही यह परिचर्चा उमर खालिद की किताब फ्रैक्चर्ड कम्युनिटीज़ : आदिवासी हिस्ट्री एंड द पॉलिटिक्स ऑफ पावर" पर होनी थी। कार्यक्रम शाम तीन बजे स्कूल ऑफ सोशल साइंसेज-1 (एसएसएस-1) के सभागार में आयोजित किया जाना निर्धारित था। कार्यक्रम के पोस्टर के अनुसार, इसमें प्रोफेसर प्रभु महापात्र, उमा चक्रवर्ती, शुद्धब्रत सेनगुप्ता और सामाजिक कार्यकर्ता हर्ष मंदर व बानोज्योत्सना शामिल होने वाले थे।



केरल के मुख्यमंत्री ने लापता मछुआरों की तलाश में चूक के आरोपों का खंडन किया

दक्षिण भारत राष्ट्रमत
dakshinbharat.com

कोच्चि/बाधा। केरल के मुख्यमंत्री वी डी सतीशन ने कोल्लम और तिरुवनंतपुरम जिलों में अलग-अलग नौका दुर्घटनाओं के बाद लापता हुए तीन मछुआरों की तलाश में किसी भी तरह की चूक होने के विपक्ष के आरोपों को खारिज कर दिया। मार्क्सवादी कम्युनिस्ट पार्टी (माकपा), भारतीय कम्युनिस्ट पार्टी (भाकपा) और भारतीय जनता पार्टी (भाजपा) के नेताओं ने आरोप लगाया था कि 31 जुलाई को कोल्लम में नौदकारा, तिरुवनंतपुरम में विडिण्णम एवं मथुलप्पमोडी के पास मछुआरों के लापता होने के बाद पूर्ण तलाश अभियान शुरू करने में देरी हुई। सतीशन ने यहां एक कार्यक्रम में कहा कि लापता मछुआरों का पता लगाने के लिए पिछले नौ दिनों से लगातार तलाश अभियान चलाया जा रहा है। उन्होंने कहा कि पिछली रात लोकतांत्रिक मोर्चा (एलडीएफ) सरकार के कार्यकाल में जब 148 लोग लापता हो गए थे, तब भी इतना लंबा तलाश अभियान नहीं

चलाया गया था। सतीशन ने कहा, "अगर कोई मछुआरा समुद्र में लापता हो जाता था, तो उसके परिवार को मुआवजा पाने के लिए सात साल तक इंतजार करना पड़ता था। इस सरकार ने यह सब बदल दिया। अब समय बर्बाद करने की गुंजाइश नहीं है।" उन्होंने कहा कि राज्य के इतिहास में पहली बार ऐसा हुआ है कि केंद्र सरकार की मदद से पिछले नौ दिनों से खोज अभियान चलाया गया। मुख्यमंत्री ने कहा, "और कहां नौ दिनों तक तलाशी अभियान चलाया गया?" भाजपा के प्रदेश अध्यक्ष राजीव चंद्रशेखर ने कहा कि वह तलाश अभियान को लेकर किसी विवाद में नहीं पड़ना चाहते हैं। राज्य सरकार के एक मंत्री ने उनसे संपर्क किया था और तलाश अभियान में केंद्र की मदद के लिए उनका समर्थन मांगा था। चंद्रशेखर ने कहा, "मैंने तत्काल राक्ष मंत्री और प्रधानमंत्री कार्यालय से बात की। उसी दिन दोपहर से ही तटरक्षक बल और नौसेना पूरी तरह काम पर लग गयी थी। उनकी तलाश के लिए अभियान नौ-10 दिनों से चल रहा है।" उन्होंने कहा, "मैं उनके परिवारों से मिलने जा रहा हूँ। मेरी प्रार्थना और उम्मीद है कि वे मिल जाएंगे।"



अनंतपुर जिले में पुल से गिरी बस, 23 यात्री घायल

पामिडी/बाधा। हैदराबाद से 34 लोगों को लेकर बंगलूरु जा रही एक निजी बस रविवार तड़के अनंतपुर जिले में एक मालवाहक वाहन से टकराने के बाद पुल से नीचे गिर गई, जिससे 23 यात्री घायल हो गए। पुलिस ने यह जानकारी दी। पुलिस के अनुसार, हादसा तड़के करीब चार बजे गुटी से करीब नौ किलोमीटर दूर पामिडी थाना क्षेत्र में हुआ। बस में सवार 34 लोगों में से 11 को कोई चोट नहीं आई है, जबकि अन्य 23 यात्री घायल हो गए। घायलों में कुछ की हालत गंभीर बताई गई है।

एक अधिकारी ने कहा, "प्रारंभिक जांच के अनुसार, हादसा वन-वे राजमार्ग पर हुआ, जहां विपरीत दिशाओं में जाने वाले वाहनों के लिए अलग-अलग पुल बनाए गए हैं। सड़क चौड़ी है, लेकिन पुल के पास इसकी चौड़ाई करीब दो फुट कम हो जाती है। मालवाहक वाहन का चालक संभवतः सड़क के संकरे होने पर ध्यान नहीं दे पाया होगा, जिससे वाहन बाईं ओर बनी सुरक्षा दीवार से टकरा गया।

‘तीसरी मुंबई’ बाहरियों को करेगी आकर्षित, सरकार के खैरों से स्थानीय लोगों को होगा नुकसान : राज ठाकरे

दक्षिण भारत राष्ट्रमत
dakshinbharat.com

रायगढ़/बाधा। महाराष्ट्र नवनिर्माण सेना (मनसे) के प्रमुख राज ठाकरे ने रविवार को राज्य सरकार पर प्रस्तावित तीसरी मुंबई शहर से जुड़ी विकास योजनाओं को लेकर लोगों को अंधेरे में रखने का आरोप लगाया। उन्होंने कहा कि इसके लिए जमीन तो स्थानीय लोग देंगे लेकिन फायदा बाहरी लोग उठावेंगे। 'तीसरी मुंबई' या करनाला-साई-चिरनेर (केएससी) न्यू टाउन' एक नियोजित स्मार्ट सिटी होगी, जो तटीय रायगढ़ जिले के 124 गांवों के लगभग 323-334 वर्ग किलोमीटर के इलाके में फैली हुई होगी। इस नए शहर को विकसित करने का उद्देश्य मुंबई महानगर क्षेत्र में भीड़-भाड़ कम करना और इलाके में आर्थिक विकास को बढ़ावा देना है।

ठाकरे ने यहां प्रेसवार्ता में दावा किया कि आम लोगों को 'तीसरी



मुंबई' के बारे में सरकार की योजनाओं की जानकारी नहीं है। उन्होंने कहा कि इस प्रस्तावित शहर में एजुकेशन सिटी, मेडिकल सिटी, स्पोर्ट्स सेंटर, डेटा सेंटर', लोबल कैपेबिलिटी सेंटर' और अनुसंधान केंद्र जैसी सुविधाएं होंगी। ठाकरे ने सवाल किया, "क्या महाराष्ट्र को पता है कि सरकार का (तीसरी मुंबई के सिलसिले में) क्या करने का इरादा है? क्या हमारे युवा इसके लिए तैयार हैं?" उन्होंने कहा कि रायगढ़ के पेन, पनवेल और उरण तालुका के स्थानीय लोगों से जमीन ली जा रही है। ठाकरे ने सवाल किया, राज्य सरकार स्थानीय लोगों के लिए क्या कर रही है? क्या सरकार युवाओं को इस नए शहर के लिए तैयार कर रही है?

पूर्व प्रेमिका और उसकी बहन की झूठा मामला दर्ज कराने की धमकी से परेशान युवक ने आत्महत्या की

मुंबई/बाधा। मुंबई के बांद्रा पश्चिम उपनगर में 24 वर्षीय एक युवक ने कथित तौर पर पूर्व प्रेमिका और उसकी बहन द्वारा झूठे पुलिस मामले में फंसाने की धमकी दिए जाने से परेशान होकर 13वीं मंजिल स्थित अपने फ्लैट से कूदकर आत्महत्या कर ली। एक अधिकारी ने रविवार को यह जानकारी दी।

अधिकारी ने बताया कि छह अगस्त को युवक की मौत के बाद उसकी मां की शिकायत पर पुलिस ने दो महिलाओं के खिलाफ आत्महत्या के लिए उकसाने का मामला दर्ज किया है। पुलिस के अनुसार, पीड़ित अपने माता-पिता और छोटे भाई के साथ बांद्रा ईस्ट में रहता था और पहले एक न्यायाधीश के साथ विधि लिपिक के रूप में काम कर चुका था। अधिकारी ने बताया कि युवक हाल के दिनों में तनाव व अवसाद में था।

चर्च के स्वामित्व को लेकर आर्थोडॉक्स और जाकोबाइट धड़ों के पादरियों के बीच झड़प

दक्षिण भारत राष्ट्रमत
dakshinbharat.com

कोच्चि/बाधा। केरल के मुवाडुपुथा में रविवार को एक चर्च के स्वामित्व को लेकर मलंकारा आर्थोडॉक्स और जाकोबाइट सीरियन गुटों के पादरियों के बीच झड़प हुई, जिसके बाद पुलिस को हस्तक्षेप करना पड़ा। अधिकारियों ने यह जानकारी दी। यह घटना सुबह मुवाडुपुथा के निकट पीरामाडोम स्थित सेंट जॉन्स बेथलहम चर्च में हुई। पुलिस के अनुसार, यह चर्च मलंकारा आर्थोडॉक्स और जाकोबाइट सीरियन गुटों के बीच स्वामित्व को लेकर लंबे समय से जारी विवाद का केंद्र रहा है। वर्तमान में इस चर्च पर जाकोबाइट गुट का नियंत्रण है। पुलिस ने बताया कि आर्थोडॉक्स गुट के कुछ पादरी मुवाडुपुथा उप-अदालत के उस फैसले का हवाला देते हुए रविवार को चर्च पहुंचे, जिसमें कथित तौर पर स्वाभिमव विवाद में उनके पक्ष में फैसला सुनाया गया था। हालांकि, चर्च में मौजूद जाकोबाइट गुट के पादरी और समुदाय के लोगों ने इस कदम का विरोध किया और दावा किया कि मुफर्सिल अदालत ने कथित तौर पर उनके पक्ष में फैसला दिया है। पुलिस ने कहा कि दोनों



गुटों के पादरियों के बीच कहासुनी धक्का-मुक्की में बदल गई। सूचना मिलने के तुरंत बाद पुलिस की एक टीम मौके पर पहुंची और स्थिति को शांत करने का प्रयास किया। हालांकि, जब दोनों में से कोई भी पक्ष पीछे हटने को तैयार नहीं हुआ तो पुलिस ने चर्च को बंद कर दिया। अधिकारियों ने बताया कि जिला प्रशासन ने मामले में हस्तक्षेप किया है और दोनों गुटों के प्रतिनिधियों को सोमवार शाम को चर्च के लिए बुलाया है। पुलिस ने कहा कि दोनों गुटों ने आरोप लगाया है कि इस झड़प में उनके पादरी घायल हुए हैं, लेकिन शिकायतें मिलने के बाद मामले दर्ज किए जाएंगे। आर्थोडॉक्स और जाकोबाइट गुटों के बीच विवाद कई वर्षों से देखने में आ रहा है और दोनों गुटों की संपत्तियां तथा चर्च के नियंत्रण को लेकर अदालत के कई फैसले आ चुके हैं।

बारामती में प्रशिक्षण विमान अभ्यास के दौरान हवाईपट्टी से बाहर निकला, कोई हताहत नहीं



दक्षिण भारत राष्ट्रमत
dakshinbharat.com

पुणे/बाधा। महाराष्ट्र के पुणे जिले में बारामती हवाई पट्टी पर रविवार को प्रशिक्षण अभ्यास के दौरान एक निजी विमानन अकादमी का विमान रनवे से बाहर निकल गया। पुलिस ने यह जानकारी दी। पुलिस के अनुसार, अपराह्न करीब साढ़े 12 बजे हुई इस घटना में किसी के हताहत होने की सूचना नहीं है। इस साल 28 जनवरी को महाराष्ट्र के तत्कालीन उपमुख्यमंत्री अजित पवार और चार अन्य लोगों को ले जा रहा एक निजी विशेष विमान बारामती हवाई पट्टी के पास दुर्घटनाग्रस्त हो गया था और उसमें सवार सभी लोगों की मौत हो गई थी। पुलिस अधिकारियों ने बताया कि रविवार को 'कार्दर एविएशन' का वीटी-एसईक्सविन विमान प्रशिक्षण अभ्यास के दौरान रनवे से बाहर निकल गया। विमान में एक पायलट और एक प्रशिक्षु सवार थे।

उन्होंने बताया कि अभ्यास के दौरान रनवे पर चलते समय विमान को निर्धारित स्थान पर रोकना नहीं जा सका और वह रनवे के अंतिम छोर से करीब 20 फुट आगे निकलकर घास वाले हिस्से में चला गया। विमान 'सर्किट एंड लैंडिंग इमरजेंसी' (प्रशिक्षण के दौरान हवाई अड्डे के आसपास निर्धारित स्थल पर चक्कर लगाकर उतरने और आपात स्थितियों से निपटने के) अभ्यास के लिए रनवे पर आया था। पुलिस के एक वरिष्ठ अधिकारी ने बताया कि विमान ने पहले रनवे संख्या 29 पर 'रिजेक्टेड टेक-ऑफ' (उड़ान भरने की प्रक्रिया शुरू करने के बाद उसे बीच में रोक देने) का अभ्यास किया। इसके बाद रनवे संख्या 11 पर भी 'रिजेक्टेड टेक-ऑफ' का अभ्यास किया गया। अधिकारी ने कहा, इस अभ्यास के दौरान विमान को रनवे पर पूरी तरह नहीं रोकना था। सका और वह रनवे के अंतिम छोर से आगे निकल गया।" उन्होंने बताया कि इस दौरान किसी के घायल होने की सूचना नहीं है। इससे पहले 13 मई को एक अन्य निजी कंपनी के प्रशिक्षण विमान को तकनीकी खराबी के बाद बारामती हवाई पट्टी के पास आपात स्थिति में उतारना पड़ा था।

‘कांग्रेस नेता ऐसे बयानों से बचें जिससे भाजपा खुश हो’

दक्षिण भारत राष्ट्रमत
dakshinbharat.com

अलप्पुझा/बाधा। अखिल भारतीय कांग्रेस कमेटी (एआईसीसी) के महासचिव केसी वेणुगोपाल ने रविवार को कहा कि कांग्रेस नेताओं को बातचीत के दौरान सावधानी बरतनी चाहिए और ऐसे बयान देने से बचना चाहिए जिससे भाजपा को खुशी हो।

केरल के अलप्पुझा से लोकसभा सदस्य वेणुगोपाल ने यह टिप्पणी पार्टी के वरिष्ठ नेता शशि थरूर के उस बयान के संदर्भ में की जिसमें उन्होंने कथित तौर पर कहा था टिप्पणियों के बारे में उन्होंने से सीधा पूछा जाना चाहिए। हालांकि यह भी कहा कि कांग्रेस नेताओं को सार्वजनिक बयान देने समय सावधानी बरतनी चाहिए। वेणुगोपाल ने कहा, जहां तक 'मुझे



पता है, मैंने उनका बयान केवल कुछ मीडिया चैनलों पर ही देखा है। मैं ठीक-ठीक यह नहीं सुन पाया कि उन्होंने क्या कहा।" कांग्रेस महासचिव ने कहा कि तिरुवनंतपुरम से सांसद थरूर की टिप्पणियों के बारे में उन्होंने से सीधा पूछा जाना चाहिए। हालांकि यह भी कहा कि कांग्रेस नेताओं को सार्वजनिक बयान देने समय सावधानी बरतनी चाहिए। वेणुगोपाल ने कहा, "भले ही

कांग्रेस सदस्य हमेशा पार्टी के नियमों या अनुशासन का सख्ती से पालन न करते हों, लेकिन हमें ऐसे बयान देने से बचना चाहिए जिनसे केवल भाजपा को खुशी मिले।"

उन्होंने कहा, "अगर कोई राहुल गांधी में कोई कमी निकालता है या उनके बारे में नकारात्मक बातें कहता है, तो भाजपा को बहुत खुशी होगी, यह उनके लिए सबसे खुशी की बात होगी।" वेणुगोपाल ने कहा कि उन्हें नहीं लगता कि थरूर ने जान-बूझकर ऐसी बातें कही होंगी। उन्होंने कहा, हम सभी की ध्यान रखना चाहिए, चाहे अनजाने में ही सही कि ऐसी बातें न कहें। मुझे लगता कि उन्होंने यह जान-बूझकर नहीं कहा था, और न ही उनके ऐसा जान-बूझकर कहने की संभावना है।"

वेणुगोपाल ने कहा कि प्रयागराज में राहुल गांधी के कार्यक्रम में भारत की 'जेन जी'

पीढ़ी ने हिस्सा लिया और आरोप लगाया कि उत्तर प्रदेश सरकार ने इस कार्यक्रम में बाधा डालने की कोशिश की। उन्होंने आरोप लगाया, "योगी आदित्यनाथ और प्रधानमंत्री नरेन्द्र मोदी ने इलाहाबाद (प्रयागराज) में उस कार्यक्रम में बाधा डालने की पूरी कोशिश की। उन्होंने कार्यक्रम स्थल तक जाने वाले रास्ते पर इंसानी मल भी फैला दिया था।" वेणुगोपाल ने दावा किया कि कॉलेज प्रबंधन पर कथित तौर पर दबाव डाले जाने के बाद शुरूआत में कार्यक्रम आयोजित करने की मंजूरी देने से मना कर दिया गया था, और बाद में इजाजत तो मिल गई, लेकिन रास्ते में गंदगी फैला दी गई। उन्होंने कहा, "लेकिन कल इलाहाबाद में क्या नजारा देखने को मिला? वे आम कांग्रेस कार्यकर्ता, युवा कांग्रेस या एनएसयूआई के सदस्य नहीं थे। वे भारत की असली जेन जी थी।"

कांग्रेस ने 2023 में बड़े पैमाने पर सांसदों के निर्लंबन को याद किया, कहा-इतिहास दोहराया न जाए

नई दिल्ली/बाधा। कांग्रेस नेता जयराम रमेश ने रविवार को याद दिलाया कि 2023 में संसद के शीतकालीन सत्र के दौरान कैसे रिकॉर्ड संख्या में 146 सांसदों को निर्लंबित किया गया था और विपक्षी सदस्यों की नाममात्र मौजूदगी में कई अहम विधेयक पारित किए गए थे। उन्होंने इस बात पर जोर दिया कि इतिहास दोहराया नहीं जाना चाहिए। रमेश की टिप्पणी अहम मानी जा रही है, क्योंकि यह संसद के मौजूदा सत्र के आखिरी हफ्ते से ठीक पहले आई है, जिसमें विदेशी संशोधन (विनियमन) संशोधन (एफसीआरए) विधेयक, 2026 सहित कई अन्य महत्वपूर्ण विधेयकों पर चर्चा होने की संभावना है।

कांग्रेस नेता ने 'एक्स' पर एक पोस्ट में कहा, 13 दिसंबर 2023 को जब संसद का शीतकालीन सत्र चल रहा था, तो दो लोग नारे लगाते हुए और कनस्रतों से पीला धुआं छोड़ते हुए दर्शक दीर्घा से लोकसभा में कूट पड़े। उन्होंने लिखा, उसी समय संसद भवन के बाहर दो अन्य लोगों ने कनस्रत से रंगीन धुआं छोड़ा। यह सुरक्षा में एक खौफाने वाली और गंभीर चूक थी। रमेश ने कहा, पूरे विपक्ष ने केंद्रीय गृह मंत्री से बार-बार बयान देने की मांग की, लेकिन उनकी ओर से कोई बयान नहीं आया। वह चुप रहे, ठीक उसी तरह जैसे पिछले महीने दिल्ली पुलिस की ओर से विरोध-प्रदर्शन कर रहे युवाओं के खिलाफ की बर्बरता के मामले में वह चुप हैं। उन्होंने कहा कि 14 दिसंबर 2023 से 21 दिसंबर 2023 के बीच रिकॉर्ड संख्या में 146 सांसदों (लोकसभा में 100 और राज्यसभा में 46) को निर्लंबित किया गया।



गृह मंत्री अमित शाह ने पुडुचेरी पुलिस को राष्ट्रपति ध्वज प्रदान किया

दक्षिण भारत राष्ट्रमत
dakshinbharat.com

पुष्पेश्वरी। केंद्रीय गृह मंत्री अमित शाह ने रविवार को पुष्पेश्वरी पुलिस को 'राष्ट्रपति ध्वज' (प्रेसिडेंट्स कलर) प्रदान किया। उन्होंने देश की आंतरिक सुरक्षा सुनिश्चित करने में बल की प्रतिबद्धता और समर्पण की सराहना की। शाह ने अंग्रेजों के जमाने के रद्द किए गए आचार्यिक कानूनों का जिक्र किया, जिनमें भारतीय डांड संहिता (आईपीसी) भी शामिल है। उन्होंने कहा कि आईपीसी की जगह लागू की गई भारतीय न्याय संहिता (बीएनएस) का उद्देश्य नागरिकों के लिए एनएस

सुनिश्चितकरना है। पुडुचेरी के प्रमुख बल को राष्ट्रपति ध्वजानुपलन करने के बाद अपने संबोधन में शाह ने कहा कि नये आपराधिक कानून तीना स्तंभों प्रांगणिकी, सामयतीमा और विश्वास पर आधारित हैं। पुडुचेरी के विकास के प्रति केन्द्र की प्रतिबद्धता रेखांकित करने के हए गृह मंत्री शाह का प्रधानमंत्री नरेन्द्र मोदी का वृष्टिकोण इतने केन्द्र-शासित प्रदेश को मजबूत करने का रहा है। उन्होंने कहा कि पुडुचेरी को मजबूत बनाने के लिए कई विकास योजनाएँ शुरू की गईं। इनमें फाईले नौ वर्षों में 39,000 करोड़ रुपये का निवेश शामिल और हजारों करोड़ रुपये की लागत से सड़कों के विस्तार से जुड़ी परिवहनयोजनाएँ शामिल हैं। शाह ने

कहा कि ₹50 से 2014 के करीब
पुडुचेरी को केंद्र की ओर से करीब
3,500 करोड़ रुपये आवंटित
किंग गए थे, जबकि 2014 से
2026 के बीच राष्ट्रीय जनताओं के
गठबंधन (राजग) सरकार ने केंद्र-
शासित प्रदेश को 13,762 करोड़
रुपये उपलब्ध कराए। उन्होंने कहा
कि उसका प्रति दीदी, उज्जला और
प्रधानमंत्री आवास योजना, प्रत्यक्ष
लाभ अंतरंग और शौचालयों के
निर्माण जैसे विभिन्न सरकारी
पेलों से पुडुचेरी के सात लाख
नागरिकों को लाभ मिला है।
शाह ने कहा, पुडुचेरी पुलिस
को निशान (राष्ट्रपति ध्वज) मिला
है। इस स्वीकृति अवसर पर मैं
प्रधानमंत्री मोदी की ओर से आपकों
आभार करना चाहता हूँ कि

सकारा केंद्र-शासित प्रदेश के विकास के प्रति प्रतिक्रिया है। उन्होंने पुडुचेरी में कानून-व्यवस्था बनाए रखने के लिए पुलिस बल के सम्पूर्ण और प्रतिभेयता की सराहना की। शाह ने कहा कि भौगोलिक रूप से पुडुचेरी दक्षिण भारत के अलग-अलग राज्यों में फैला हुआ है और इसके कुछ हिस्से तमिलनाडु, आंध्र प्रदेश के यानम और केरल के माहे में स्थित हैं। उन्होंने कहा, 'राष्ट्रपति ध्वज मिलना किसी भी पुलिस बल के लिए सबसे सम्मानजनक वप होता है। पुडुचेरी पुलिस की संख्या करीब 5,000 है और यह केंद्र-शासित प्रदेश की सुरक्षा और आंतरिक सुरक्षा बनाए रख रही है। आप यह काम किसी फाइल या आदेश के

कारागार नहीं, बल्कि अपनी प्रतिबद्धता और समर्पण की भावना से करते हैं।" यह मंत्री ने कोविड-19 महामारी के चुनौतीपूर्ण दौर को याद करते हुए कहा कि उस समय वेद रावणों और केंद्र-शासित प्रदेशों की स्थिति की समीक्षा किया करते थे। उन्होंने कहा कि पुडुचेरी पुलिस ने लोगों, खासकर महिलाओं और बच्चों की सेवा के लिए अतिरिक्त प्रयास किए। शाह ने गोमिनेडु स्थित पुडुचेरी स्वास्थ्य आधिकारिक समारोह में बल के "ध्वज आनंदीसर" को राष्ट्रपति का पदम प्रदान किया। इस मौके पर पुडुचेरी महानिदेशक शराजीनी सिंह भी मौजूद थीं। उपराज्यपाल के कलानाथन, मुख्यमंत्री एन

गंगासामी और गृह मंत्री ए
नरसिंहायाम सहेत कहें। गंगाया-
लोग भी समारंभ में उपस्थित
पुडुचेरी और वहां के लोगों की
प्रशंसा करते हुए शाह ने कहा कि
फरवरी 230 वें वर्ष का फ्रांसीसी
शासन के अधीन रहने के बावजूद
पुडुचेरी ने अपनी
“भारतीव्यता” और
आध्यात्मिक ऊर्जा” को बनाए
रखा है। उन्होंने इस आध्यात्मिक
ऊर्जा का श्रेय अरबियों और मंदर
को दिया तथा कहा कि अब यह
ऊर्जा पूरे देश में फैल चुकी है। शाह
ने कहा, “पुडुचेरी दक्षिण भारतीया
संस्कृति और आध्यात्मिकता का
प्रतीक है।” मुख्यमंत्री गंगाधर का
अपीन संघर्ष में कैरंदा-शासित
प्रदेश प्रशासन को लगातार सद्योग

देने और उसके लिए धनराशि मंजूर करके को लेकर प्रधानमंत्री और केंद्रीय गृह मंत्रालय का आभार जताया। इस अवसर पर पुलिसकर्मियों का अभिन्न कर्तव्य शांति गंगासमी में हासिल करने के लिए प्रशंसा की पुलिस ने अपराधों की रोकथाम और उनका समाप्त पता लगाने के साथ-साथ दोषसिद्धि का अच्छा रिकॉर्ड कायम करने में भी उत्कृष्टता हासिल की है।

कहने में गंगासमी ने कहा कि पुडुचेरी की पुलिस को राष्ट्रपति ध्वज प्रकाशित किया जाना दीवधारी जवानों की ईमानदारी, समर्पण और अनुशासन का 'उचित मान्यता देना' है।

उपराज्यपाल कैलाशनाथन ने उपराज्यपाल इंडिया रिजर्व बल बहादुरियन (आईआरबीएन) की

एक और इकाई स्थापित करने को मंजूरी दी है। इस दूसरी इकाई में मंजूरी दी है। १००० युवाओं को भर्ती किया जाएगा।

उन्होंने पुलिस से प्रधानमंत्री की अपील के अनुरूप पुछेखी को नशामुक्त बनाने की दिशा में काम करने का आह्वान किया। पुलिस महानिदेशक शालिनी सिंह ने साइबर अपराध और कानून-व्यवस्था समेत पुलिस विभाग की विभिन्न शाखाओं के कामकाज और उपलब्धियों का विवरण दिया।

उन्होंने कहा, हमारा लक्ष्य यह सुनिश्चित करना है कि शांतिपूर्ण माहौल के कारण पुछेखी को यहाँ के लोगों और पर्यटकों के लिए सबसे सुरक्षित स्थान के रूप में पहचाना जाए।



मद्रास उच्च न्यायालय में 15 नए
न्यायाधीशों की नियुक्ति

वेदज्ञा। नद्रास उच्च न्यायालय के न्यायाधीश के तौर पर रहियार को आरंभ अधिकार प्राप्त हैं और साल न्यायिक अधिकारियों ने शपथ ली। उच्च न्यायालय परिसर में आयोजित एक सप्ताह समारोह में, मुख्य न्यायाधीश एस.ए. धर्माधिकारी ने नए न्यायाधीशों को पद की शपथ दिलाई। नद्रास उच्च न्यायालय में इन 16 नए न्यायाधीशों की नियुक्ति के साथ ही कुल न्यायाधीशों की संख्या 65 हो गई है जबकि स्वीकृत पद 75 हैं। नए नियुक्त स्थानीय न्यायाधीशों में कृष्णास्वामी गोविंदरजन, रत्नशशि पट्टिशिली, नटराजन रमेश, जी के मुथुकुमार और रामकृष्ण राजेश्वर विवेकानथन शामिल हैं। बार से दो साल की अवधि के लिए नियुक्त अतिरिक्त न्यायाधीशों में न्यायमूर्ति शंकरनाथन रवीकुमार, न्यायमूर्ति नगराजन दिलीप कुमार और न्यायमूर्ति एलनमन मनोहरन शामिल हैं। इनके अलावा दो साल की अवधि के लिए अतिरिक्त न्यायाधीश के रूप में पदोन्नत न्यायिक अधिकारियों में डॉ. पी. मुगुगन, एनडी सुमति, एस. अलेखी, सी थिरुमगल चंद्रशेखर, शानमुगन कार्तिकेयन, बलुचामी मुत्तुसेसन और नुगुसेकेरन शामिल हैं।

दंपतियों को अधिक बच्चे पैदा करने
के लिए प्रोत्साहन दे सकती है
तमिलनाडु सरकार : मंत्री

पत्रिका तमिलनाडु में घटती कुल जनजन दर पर चिंता जताते हुए स्वास्थ्य मंत्री के जी. आर. अरुणराज ने रविवार को संकेत दिया कि बढ़ती बुजुर्ग आबादी के संभावित चुनौतियों से निपटने के लिए राज्य सरकार दंपतियों को अधिक बच्चे पैदा करने के लिए प्रोत्साहन देने पर विचार कर सकती है। दक्षिण भारत प्रसूति एवं स्त्री रोग सोसायटी की अर्थ वाषिर्क कांफ्रेंस को संबोधित करते हुए अरुणराज ने कहा कि राज्य की कुल जनजन दर गिरकर 1.4 से भी नीचे चली गई है, जबकि जनसंख्या को स्थिर बनाए रखने के लिए यह दर 2.1 होनी चाहिए। उन्होंने कहा कि राज्य की कर्तबगार 16% आबादी 60 वर्ष से अधिक उम्र की है और यह जनसांख्यिकी का बदलाव सार्वजनिक स्वास्थ्य के लिए बड़ी चुनौती है। मंत्री ने कहा कि तमिलनाडु घटती जन दर और दीर्घकाल में पड़ने वाले स्वास्थ्य खर्चों को जनसांख्यिकी प्रभावों को देखते हुए पड़ोसी राज्य आंध्र प्रदेश जैसे नीतियों पर विचार कर सकता है। आंध्र प्रदेश में तीसरे बच्चे के लिए दंपतियों से प्रस्थान में ऐसी सकाराी योजनाएं हैं, जिनके तहत दंपतियों को तीसरा बच्चा पैदा करने के लिए प्रोत्साहन दिया जाता है।



चेन्नई। कांग्रेस ने भारतीय जनता पार्टी (भाजपा) के नेतृत्व वाली केंद्र सरकार की प्रस्तावित परिसीमन प्रक्रिया का रविवार को कड़वा विरोध करते हुए इसे दक्षिणी राज्यों की आवाज के लिए सीधा खतरा करार दिया। पार्टी ने आगाह किया कि प्रस्तावित परिसीमन के कारण तमिलनाडु के राजनीतिक अधिकारों और प्रतिनिधित्व पर खतरा मंडरा रहा है।

तमिलनाडु कांग्रेस कमेटी (टीएनसीसी) के अध्यक्ष मणिकम टैगोर और पार्टी सांसद प्रवीण व्यवकर्ता ने चेन्नई में आयोजित रैली में दावा किया कि प्रस्तावित परिसीमन से संसद में दक्षिणी राज्यों की आवाज दब जाएगी। टैगोर ने कहा कि सीटों की संख्या में 50 फीसदी की एक समान वृद्धि से तमिलनाडु (पुडुचेरी सहित) का प्रतिनिधित्व 40 सीट से बढ़कर 60 हो जाएगा,

नए मंत्रियों के बीच विभागों के आवंटन को लेकर कांग्रेस आलाकमान के साथ चर्चा कर सकते हैं शिवकुमार

बेंगलूर। कर्नाटक के मुख्यमंत्री डी. के. शिवकुमार रविवार देर शाम नयी दिल्ली पहुंचेंगे। इस दौरान बेंगलूर में कि वह नए मित्रियों के बीच विभागां व अटलवाहे को लेकर कांग्रेस के साथी नेतृत्व के साथ चर्चा कर सकते हैं। मीडिया के साथ साझा किए गए मुख्यमंत्री के यात्रा कार्यक्रम के अनुसार, शिवकुमार राष्ट्रीय राजधानी पहुंचने के बाद कर्नाटक ध्वन उत्थान न्यायालय के वरिष्ठ वकीलों के साथ एक बैठक में शामिल होंगे। उनके बेंगलूर लौटने व कार्यक्रम अभी तय नहीं है।

पार्टी में इस बात को लेकर काफी चर्चा है। शिवकुमार दिल्ली यात्रा के दौरान 19 नए मंत्रियों की बीज विभागों के आवंटन को लेकर कांग्रेस के शीर्ष नेतृत्व के साथ चर्चा कर सकते हैं। इन नेताओं व

तीन अगरस्त को मंत्रिमंडल में शामिल किया गया था। मंत्रिमंडल में जगह पाने की इच्छा रखने वाले विधायकों की नाराजगी भी बड़ी चर्चा होने की संभावना है। पिछले तीन-चार दिन में शिवकुमार, कर्नाटक प्रदेश कांग्रेस कमेटी (केपीसीएल) के अध्यक्ष बी. के. हरिप्रसाद, कांग्रेस के कर्नाटक माधवों के लिये प्रभारी महासचिव रणदीप सिंह सुरजेवाला और कुछ मंत्रियों ने मंत्रिमंडल में जगह नहीं पाने वाले विधायकों से संपर्क किया है, ताकि उनकी नाराजगी दूर की जा सके। रविवार को शिवकुमार ने वरिष्ठ विधायक और पूर्व मंत्री दिनेश गुंडरवार से मुलाकात की। सूत्रों के अनुसार, ऐसी खबरें हैं कि शिवकुमार ठोड़े रस्तर पर मंत्रिमंडल में बदलाव पर विचार कर सकते हैं।

प्रस्तावित बिड़दी परियोजना से
जुड़े तथ्य जनता के सामने
लाएंगे : शिवकुमार

बेनगुरूम। कर्नाटक के मुख्यमंत्री डी. के. सिवकुमार ने रविवार को कहा कि उनकी कीमती सरकार बिड़ड़ी के नजदीकी प्रस्तावित ग्रेटर बेनगुरू इंटिग्रेटेड टाउनशिप* (जीबीआईटी) परियोजना से जुड़े ठोपों को सामने लाणी और कोई भी सच्चाई को ध्यान नहीं सक्ता। उन्होंने कहा कि पिछले को विरोध प्रदर्शन करने का अधिकार है और 13 अगस्त से विधानमंडल के शुरू दो रूहे मॉन्सून सत्र के दौरान सरकार इस मुद्दे पर चर्चा के लिए तैयार है। जेन्ना दल (सेक्युलर) ने जीबीआईटी परियोजना के लिए किसानों की जमीन अधिग्रहण के खिलाफ अपनी सदस्यीय भाजपा के साथ मिलकर 'तृनी दिवसीय पयदात्रा' निकाल रही है। मुख्यमंत्री ने यह दिष्णी इस यात्रा पर की। मुख्यमंत्री ने कहा, लोकतंत्र में हर किसी को विरोध करने और परियोजना निकलाने का अधिकार है।

जदएस और भाजपा का जीबीआईटी परियोजना के लिए भूमि अधिग्रहण के विरोध में संयुक्त मार्च

बंगलुरु। जनता दल सेक्युलर (जदएस) ने अपनी राधेधन सदस्यीय भाजपा के समर्थन से रविवार को बिड़डी के पास प्रस्तावित नयी जीबीआईडी परियोजना के लिए किसानों की जमीन के अधिग्रहण के विरोध में अपनी तीन-दिवसीय पदयात्रा शुरू की। पार्टी सूत्रों के अनुसार, यह पदयात्रा बंगलुरु के पास बिड़डी के बायरामंगला से शुरू होकर बंगलुरु के फ्रीडम पार्क तक जाएगी। इसका नेतृत्व जनता दल से युवा इकाई के अध्यक्ष निखिल कुमारस्वामी कर रहे हैं। इसमें दोनों

दलों के नेता, कार्यकर्ता और समर्थक शामिल हुए हैं। करीब 38 किलोमीटर लंबी इस यात्रा का समापन बेंगलूर में होगा।

जएएस नेता और केंद्रीय मंत्री एच. डी. कुमारस्वामी ने कर्नाटक विधानसभा में विपक्ष के नेता आर. अशोक और अन्य नेताओं के साथ बायंगमंगला में पंचायतों की हरी झंडी दिखाई। प्रदर्शनकारियों ने नम्मा भूमि, नन्मा हक्क (हमारी जमीन, हमारा अधिकार) जैसे नारे लगाए। उन्होंने आरोप लगाया कि सरकार 'लिव एस्टेट' हितों को

बढ़ावा दे रही है, 'कमीशन' हासिल करने के लिए कोशिश कर रही है और किसानों का झूठे मामलों में फंसाकर उनकी आवाजों को दबाना चाहती है। इससे पहले भाजपा जलदस्पर्श में बिड़ड़ी से बेंगलुरु तक प्रस्तावित विरोध के खिलाफ अलग-अलग विरोधोद्घरणों का मार्च निकालने की घोषणा की थी। हालांकि दिल्ली हाल में दोनों गठबंधन सहयोगी दलों के नेताओं की बैठक हुई, जिसमें विधानमंडल के अध्यक्ष के अंदर और बाहर भी परिधिग्रहण के मुद्दे पर संयुक्त विरोध प्रदर्शन करने का फैसला हुआ।

किया गया। कर्नाटक विधानसभा का मानसूत सत्र 13 अगस्त से शुरू होगा। राज्य सरकार ने 'ग्रेटर बेंगलूर डेवेलपमेंट टाउनशिप' (जीबीआईटी) परियोजना का लेकर अलग-अलग चार और सुझावों की समीक्षा के लिए उच्च न्यायालय के सेनानिवृत्त न्यायाधीश न्यायमूर्ति गुहानाथन नेंबंदी की अध्यक्षता में एक उच्च स्तरीय समिति गठित की है। समिति को 30 दिनों के भीतर अपनी रिपोर्ट सौंपने को कहा गया है। भाजपा और जदएएस नेताओं ने सारारूढ़ कांशों की उ

पूरे पत्र के समाचार पत्रों में दिए गए विज्ञापनों को लेकर आलोचना की, जिनमें इसका प्रायश्चित्त करने बताया गया था। प्रदर्शन के संबोधित यात्रा हुए अशोक ने इसे प्राप्त सरकार के लिए अंतिम चेतावनी कर दिया। उन्होंने कहा कि जो सरकारों किसानों के खिलाफ काम करती हैं, वे कभी नहीं समय तक सत्ता में नहीं रह पातीं। उन्होंने सरकार और मुख्यमंत्री को चेतावनी दी कि अगर वे अपनी बात पर अड़े रहे, तो उन्हें इसके नतीजे भुगाने होंगे।





तिरंगे के सम्मान की रक्षा करना हमारा दायित्व : नड्डा

दक्षिण भारत राष्ट्रमत
dakshinbharat.com

जयपुर। केन्द्रीय स्वास्थ्य और परिवार कल्याण मंत्री जगत प्रकाश नड्डा और मुख्यमंत्री भजनलाल शर्मा ने रविवार को अल्बर्ट हॉल से 'हर घर तिरंगा अभियान' के तहत राज्य स्तरीय तिरंगा रैली का शुभारंभ किया। अल्बर्ट हॉल से बड़ी चौपड़ तक रिमझिम वर्षा के मध्य निकली इस रैली में केन्द्रीय मंत्री और मुख्यमंत्री हाथ में तिरंगा थामे शामिल हुए। यात्रा के दौरान शहरवासियों ने कई स्थानों पर पुष्पवर्षा कर रैली का स्वागत एवं अभिनंदन किया।

केन्द्रीय स्वास्थ्य और परिवार कल्याण मंत्री जगत प्रकाश नड्डा ने तिरंगा रैली को संबोधित करते हुए कहा कि तिरंगा केवल राष्ट्रीय ध्वज नहीं, बल्कि देश की आन, बान, शान और करोड़ों देशवासियों की भावनाओं का प्रतीक है। प्रधानमंत्री नरेन्द्र मोदी के आह्वान

पर वर्ष 2022 में 'हर घर तिरंगा' अभियान के तहत देशवासियों ने अपने घरों पर तिरंगा फहराकर विविधता में एकता और राष्ट्रीय अखंडता का संदेश दिया। उन्होंने कहा कि तिरंगा हर भारतीय के दिल में बसना चाहिए और इसके सम्मान एवं गौरव की रक्षा करना हम सभी का दायित्व है।

केन्द्रीय स्वास्थ्य एवं परिवार कल्याण मंत्री जगत प्रकाश नड्डा और मुख्यमंत्री भजनलाल शर्मा ने अमर जवान ज्योति पहुंचकर शहीदों को नमन किया। उन्होंने पुष्पचक्र अर्पित कर मातृभूमि की रक्षा के लिए अपने प्राणों का सर्वोच्च बलिदान देने वाले अमर शहीदों को श्रद्धांजलि अर्पित की। उन्होंने कहा कि राष्ट्रीय प्रतीकों के सम्मान को और मजबूत करने की दिशा में 'प्रिवेंशन ऑफ़ इंसेल्स टू नेशनल ऑनर्स अमेंडमेंट एक्ट, 2026' महत्वपूर्ण कदम है। राष्ट्रगान, राष्ट्रीगीत, राष्ट्रीय ध्वज और संविधान भारत की शान हैं तथा इनके अपमान को स्वीकार नहीं किया जा सकता। उन्होंने



देशवासियों से वीर सपूतों की कुर्बानियों से प्राप्त आजादी और तिरंगे की गरिमा को सदैव बनाए रखने का आह्वान किया।

मुख्यमंत्री भजनलाल शर्मा ने कहा कि तिरंगा हमारे स्वाभिमान, राष्ट्रप्रेम और राष्ट्रीय गौरव का प्रतीक है। उन्होंने कहा कि प्रधानमंत्री नरेन्द्र मोदी के नेतृत्व में अमृत महोत्सव के तहत प्रारंभ की गई तिरंगा यात्रा जन-जन के

में है कि हम राष्ट्रीय चेतना के आदर्श और मूल्य को अपने जीवन में भी उतारें।

मुख्यमंत्री ने कहा कि इस वर्ष देश 15 अगस्त को स्वतंत्रता की 80वीं वर्षगांठ मनाने जा रहा है। यह दिवस देश की आजादी के लिए अपना सर्वस्व न्योछावर करने वाले वीर शहीदों एवं स्वतंत्रता सेनानियों को नमन करने का अवसर है। उनके त्याग और तपस्या के फलस्वरूप ही आज हमारे हाथ में यह तिरंगा है। उन्होंने कहा कि तिरंगा संविधान के आदर्श, एकता, अखंडता और सामाजिक समरसता का प्रतीक है।

उन्होंने कहा कि तिरंगे का राजस्थान से गहरा नाता रहा है। पहली बार 15 अगस्त को फहराया गया तिरंगा राजस्थान में बना था। उन्होंने अपने विद्यार्थी जीवन के क्षणों का स्मरण करते हुए कहा कि उस समय विद्यार्थियों की टोली हाथों में तिरंगा थामे 'विजयी विश्व तिरंगा प्यारा, झंडा ऊंचा रहे हमारा' गीत के उद्घोष के साथ गलियों से गुजरती थी।

मुख्यमंत्री ने कहा कि प्रधानमंत्री नरेन्द्र मोदी के नेतृत्व में देश ने गरीब कल्याण की योजनाओं से लेकर आतंकवाद और नक्सलवाद के खतरे एवं दुनिया में भारत के बढ़ते गौरव तक अभूतपूर्व बदलाव देखा है। आज का नया भारत दुश्मन को मुंहतोड़ जवाब देने का काम करता है। उन्होंने कहा कि राज्य सरकार पिछले ढाई वर्षों से सबका साथ, सबका विकास, सबका विश्वास और सबका प्रयास के मूल मंत्र के साथ कार्य कर रही है। राज्य सरकार का संकल्प है कि अंतिम पंक्ति के व्यक्ति का उत्थान हो। सांसद मदन राठौड़ ने तिरंगा यात्रा में शामिल होने पर सभी का आभार व्यक्त किया। इस अवसर पर विधानसभा अध्यक्ष वासुदेव देवनानी, उप मुख्यमंत्री दिवा कुमारी एवं डॉ. प्रेमचंद बैरवा, सांसद डॉ. राधामोहन दास अग्रवाल, मुख्य सचिव वी. श्रीनिवास सहित बड़ी संख्या में जनप्रतिनिधि एवं आमजन उपस्थित रहे।



जल बचाने और संरक्षण के लिए हो प्रभावी प्रयास : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने जल संचयन की विकासित हुई अतीत की परम्पराओं से सीख लेते हुए जल बचाने के लिए प्रभावी प्रयास किए जाने का आह्वान किया है। उन्होंने विश्व आदिवासी दिवस की बधाई देते हुए कहा कि जल, जंगल और जमीन के संरक्षण का कार्य धरती पर किसी ने किया है तो वह आदिवासी समुदाय है। उन्होंने कहा कि जल संरक्षण हमारे यहां की ज्ञान परम्परा से जुड़ा विषय रहा है। प्राचीन काल में चौथी शताब्दी की पुरतक कृषि पारारशर और महाराणा प्रताप के दरवारी लेखक पंडित चक्रधर मिश्र की विश्वलभ की चर्चा करते हुए उन्होंने कहा कि इनमें वर्षाजल संग्रहण के लिये खेतों में छोटे बाँध बनाने की ही नहीं कुएं, बावडियां, तालाब आदि बनाने की वैज्ञानिक विद्या ही गई है।

बागडे रविवार को आदिवासी दिवस पर आयोजित समारोह में

ग्रामीण विकास एवं शोध परिषद द्वारा आयोजित जल संचयन संकल्प कार्यक्रम में सम्बोधित कर रहे थे। उन्होंने जल संचयन की शपथ भी दिलाई। उन्होंने पूर्व मंत्री प्रो. सांवर लाल जाट के चित्र पर पुष्प अर्पित कर श्रद्धांजलि भी दी। धरती आबा बिरसा मुंडा को स्मरण करते हुए उन्होंने जल संचयन के लिए वातावरण निर्माण पर विशेष रूप से जोर दिया। राज्यपाल ने कहा कि राजस्थान में जहाँ जल है, वहीं ईश्वर का वास है, की सोच से जल बचाने की परम्पराएँ विकसित हुई। उन्होंने पश्चिमी राजस्थान में जल की एक एक बूंद से जुड़ी कहावत 'घी दुल्ल्यां म्हारो की नीं जाली। पानी दुल्ल्यां म्हारो जी बले।' की चर्चा करते हुए कहा कि पानी को यहां घी से अधिक महत्व दिया गया है। उन्होंने राजस्थान सरकार द्वारा जल संकट से निपटने और राज्य को जल आत्मनिर्भर बनाने के लिए प्रारम्भ अभियान और नीतियों को भविष्य के लिए बहुत कारगर बनाया। उन्होंने कहा कि जल स्रोतों को अतिक्रमण मुक्त बनाने,

तालाबों, नदियों और बावडियों की सफाई तथा पुनर्जीवन करने के लिए वंदे गंगा जल संरक्षण-जन अभियान, हर घर जल योजनाओं का उद्देश्य यही है कि पीने का पानी सब तक पहुंचे पर जल की बचत नहीं होगी तो कल के लिए हम जल रख नहीं पाएंगे।

राज्यपाल ने बताया कि भारत में पानी की कमी इतनी गंभीर है कि देश की लगभग 60 करोड़ आबादी गंभीर जल संकट का सामना कर रही है। दुनिया की 17 प्रतिशत आबादी का भरण-पोषण करने वाले भारत के पास वैश्विक ताजे पानी का केवल 4 प्रतिशत हिस्सा ही उपलब्ध है, जिससे जल संकट की विकट स्थिति पैदा हो सकती है। उन्होंने वैश्विक स्तर पर निकासे जाने वाले कुल भूजल का लगभग 25% हिस्सा अकेले भारत का होने पर भी चिंता जताई। उन्होंने बारिश को जल आत्मनिर्भर बनाने के लिए अधिक से अधिक प्रयास करने का भी आह्वान किया। उन्होंने कहा कि पानी की बचत ही उसका उत्पादन है।

एटीएस ने आतंकी कनेक्शन के आरोप में टोंक के एक युवक को हिरासत में लिया

दक्षिण भारत राष्ट्रमत
dakshinbharat.com

टोंक/नई दिल्ली। राजस्थान एंटी-टेररिज्म स्क़ाड (एटीएस) ने टोंक के रहने वाले वासित नाम के एक युवक को हिरासत में लिया है। उस पर एक आतंकवादी संगठन से जुड़े होने का शक है। यह कार्रवाई ऐसे समय में हुई है, जब सुरक्षा एजेंसियां ब्रह्मराज्य में सक्रिय संभावित आतंकी नेटवर्क की जांच-पड़ताल कर रही हैं। सूत्रों के मुताबिक वासित को पूछताछ के लिए जयपुर ले जाया गया और आगे की पूछताछ के लिए दिल्ली लाया जा सकता है। जांचकर्ता यह भी पता लगा रहे हैं कि क्या वह पाकिस्तान स्थित जैश-ए-मोहम्मद से जुड़े किसी हैंडलर के संपर्क में था। एटीएस की टीमों ने जांच के तहत टोंक में वासित के घर पर भी तलाशी ली। सूत्रों के अनुसार, तलाशी के दौरान अधिकारियों ने डिजिटल

डिवाइस और बैंक खातों व वित्तीय लेन-देन से जुड़ी जानकारी जब्त की। तलाशी में मिली चीजों की जांच की जाएगी, क्योंकि जांचकर्ता संदिग्ध संबंधों की प्रकृति और दायरे का पता लगाने की कोशिश कर रहे हैं। अधिकारियों के प्रतिबंधित आतंकी संगठन से जुड़े लोगों या नेटवर्क के साथ किसी भी संभावित संबंध का पता लगाने के लिए डिजिटल दस्तावीत और वित्तीय रिकॉर्ड की भी जांच करने की बातचीद है। वासित को हिरासत में लेने या उस पर लगे खास आरोपों के बारे में राजस्थान एटीएस की ओर से अभी तक कोई आधिकारिक पुष्टि नहीं हुई है। जांच चल रही है और संगठन के साथ उसके संबंधों की असल प्रकृति का अभी पता लगाया जाना बाकी है। इससे पहले जून में राजस्थान एटीएस ने मिलिट्री इंटेलिजेंस से मिली खुफिया जानकारी के आधार पर पाकिस्तान स्थित जैश-ए-मोहम्मद से संबंधों के आरोप में जयपुर की रहने वाली बबीता धाकड़ को गिरफ्तार किया था।

पुराने भवन से मिले सोने-चांदी को मालिक को न सौंपने का आरोप, पांच लोग गिरफ्तार

दक्षिण भारत राष्ट्रमत
dakshinbharat.com

जयपुर। जयपुर में एक पुरानी इमारत को ढहाने के दौरान मिले कीमती सामान को खुद-बुद करने के आरोप में पांच लोगों को गिरफ्तार किया गया है। पुलिस ने शनिवार को बताया कि इस कीमती सामान में चांदी की सिलियां व स्वर्ण कलश शामिल हैं।

मानक चौक थाने की पुलिस और जिला विशेष टीम (डीएसटी) ने आरोपियों से कुल 66,400 किलोग्राम वजन की चांदी की दो बड़ी सिलियां बरामद भी की हैं। पुलिस उपायुक्त (जयपुर उत्तर) करण शर्मा ने बताया कि 15 जुलाई को मानक चौक पुलिस थाने में एक शिकायत दर्ज की गई थी। शिकायत में कहा गया था कि विद्याधर का रास्ता त्रिपोलिया बाजार में एक

पुरानी इमारत को गिराने के दौरान मिली कीमती चीजें मालिक को नहीं सौंपी गईं और ठेकेदार महेश मल्होत्रा व उनके साथियों ने कथित तौर पर खुद-बुद कर दिया। शिकायत के अनुसार इमारत गिराने के दौरान मिली कीमती चीजों में 40-45 किलोग्राम वजनी चांदी की 10-15 चांदी की सिलियां, सोने के सिक्कों से भरे हुए 14-15 स्वर्ण कलश, चांदी के 8000-10000 पुराने सिक्के एवं अन्य बहुमूल्य संपत्ति शामिल है। पुलिस ने कहा कि यह मामला चुनौतीपूर्ण था क्योंकि कथित घटना लगभग 10 महीने पहले हुई थी। तब तक इमारत को गिराकर नया ढांचा खड़ा किया जा चुका था और देरी तथा सीसीटीवी फुटेज न होने के कारण तुरंत सबूत जुटाना मुश्किल हो गया था।

उन्होंने बताया कि आरोपों की पुष्टि करने और आरोपियों का पता

लगाने के लिए एक विशेष टीम बनाई गई थी। जांच के दौरान टीम ने तकनीकी इंटेलिजेंस और मुखबिरों से मिली जानकारी का इस्तेमाल किया। पुलिस ने कथित घटना के बाद आरोपियों के मोबाइल कॉल डिटेल् रिकॉर्ड और जयपुर तथा आसपास के इलाकों में उनकी गतिविधियों की भी जांच की। पुलिस ने बताया कि टीम ने आरोपियों पर नजर रखी और उनकी जीवनशैली तथा वित्तीय गतिविधियों में आए बदलावों की भी जांच की। पुलिस ने बताया कि जांच गए आरोपियों की पहचान महेश मल्होत्रा (ठेकेदार), जगदीश राजोरिया, ओमप्रकाश खिंची, अनुज अरोड़ा और रजनी मल्होत्रा के तौर पर हुई है।



हर घर तिरंगा अभियान से प्रत्येक भारतीय में राष्ट्रीय एकता और देश प्रेम की भावना हो रही प्रगाढ़ : पटेल

दक्षिण भारत राष्ट्रमत
dakshinbharat.com

जयपुर। संसदीय कार्य मंत्री जोगाराम पटेल ने कहा कि 'हर घर तिरंगा' अभियान को केवल तिरंगा फहराने तक सीमित न रखते हुए इसे व्यापक जन-जागरूकता अभियान का स्वरूप दिया जाए। उन्होंने कहा कि प्रत्येक नागरिक इस अभियान से जुड़कर राष्ट्रध्वज के प्रति सम्मान एवं देशभक्ति की भावना को सुदृढ़ करने में अपनी भूमिका निभाए। पटेल ने कहा कि 'हर घर तिरंगा' अभियान से प्रत्येक भारतीय में राष्ट्रीय एकता और देश प्रेम की भावना अधिक प्रगाढ़ हो रही है। उन्होंने युवाओं एवं आमजन से अभियान में सक्रिय सहभागिता निभाने का आह्वान करते हुए कहा कि सामूहिक भागीदारी से अभियान को जन-जन तक पहुंचाया जा

सकता है। विधि मंत्री ने कहा कि आज हम जिस आजाद भारत में सांस ले रहे हैं और हमें जो संवैधानिक अधिकार व स्वतंत्रताएं मिली हैं, वह अनगिनत राष्ट्रभक्तों और कई पीढ़ियों के त्याग व बलिदान का परिणाम है। उन्होंने कहा यह दिन उन सभी वीर सपूतों को नमन करने और उनके आदर्शों पर चलने का संकल्प लेने का है। जोधपुर में रविवार को जिला स्तरीय 'हर घर तिरंगा' अभियान के तहत आयोजित प्रभात फेरी के अवसर पर विधि मंत्री जोगाराम पटेल ने उपस्थित जनप्रतिनिधियों, अधिकारियों, कार्मिकों एवं प्रतिभागियों को राष्ट्रध्वज के सम्मान एवं देश की एकता-अखंडता के प्रति प्रतिबद्धता की शपथ दिलाई। इसके पश्चात उन्होंने हरी झंडी दिखाकर प्रभात फेरी को जिला कलक्टर कार्यालय से रवाना किया।

प्रभात फेरी में सरकारी विद्यालयों के छात्र-छात्राओं, स्क़ाउट के विद्यार्थियों, पुलिस कार्मिकों, आंगनवाड़ी कार्यकर्ताओं एवं साहायिकाओं, जिला परिषद तथा शिक्षा विभाग के अधिकारियों एवं कार्मिकों ने उत्साहपूर्वक सहभागिता निभाई। प्रतिभागी हाथों में तिरंगा लेकर देशभक्ति के भाव से ओतप्रोत प्रभात फेरी में शामिल हुए।

प्रभात फेरी के माध्यम से आमजन को 'हर घर तिरंगा' अभियान से जुड़ने तथा राष्ट्रध्वज के प्रति सम्मान की भावना को मजबूत करने का संदेश दिया गया। जिला कलक्टर आलोक रंजन ने भी जिलेवासियों से 'हर घर तिरंगा' अभियान में उत्साहपूर्वक सहभागिता निभाने तथा अपने घरों, वाहनों एवं व्यावसायिक प्रतिष्ठानों पर तिरंगा फहराकर अभियान को सफल बनाने की अपील की।



जयपुर में मूसलाधार बारिश : गलताजी की सीढ़ियों पर बहा पानी

दक्षिण भारत राष्ट्रमत
dakshinbharat.com

जयपुर। राजधानी जयपुर और इसके आसपास के ग्रामीण इलाकों में रविवार अलसुबह से ही मूसलाधार बारिश का दौर शुरू हो गया। शहर के सिरसी रोड, वैशाली नगर, सांगानेर, गोपालपुरा, कालवाड़ और चारदीवारी क्षेत्र (रामगंज, घाटगेट, ब्रह्मपुरी, आमेर) में व्यापक जलभराव देखने को मिला। लगातार हो रही बारिश से तापमान में गिरावट आई है और लोगों को पिछले कुछ दिनों से जारी उमस भरी गर्मी से बड़ी राहत मिली है।

बारिश और ठंडी हवाओं के चलते दिन का अधिकतम तापमान 31.3ओड तथा न्यूनतम तापमान 26.7ओड दर्ज किया गया। सामान्य से 25% कम बारिश: मौसम विभाग के अनुसार, जयपुर में 1 जून से 8 अगस्त तक सामान्यतः 322.3 मिमी बारिश होती है, जबकि इस मानसून सीजन में अब तक कुल 243.2 मिमी बारिश दर्ज की गई है, जो सामान्य से लगभग 25 प्रतिशत कम है।

चारदीवारी के प्रमुख रास्तों पर प्रशासन को पानी निकासी के लिए मडपें लगाने पड़े।

प्रसिद्ध गलता जी मंदिर परिसर की सीढ़ियों से बारिश का पानी झरने की तरह बहने लगा, वहीं नाहरगढ़ और आमेर की पहाड़ियों पर छोटे-छोटे झरने शुरू हो गए। जयपुर जिले के ग्रामीण क्षेत्रों में रात से ही रुक-रुककर बारिश जारी रही। बरसी उपखंड के तूंगा इलाके में सर्वाधिक 19 मिमी बारिश दर्ज की गई। कैचमेंट एरिया में लगातार पानी की आवक होने से आगरा रोड स्थित प्रसिद्ध कानोता बांध लबालब होकर ओवरफ्लो हो गया और उस पर चादर चलने लगी।

बारिश और ठंडी हवाओं के चलते दिन का अधिकतम तापमान 31.3ओड तथा न्यूनतम तापमान 26.7ओड दर्ज किया गया। सामान्य से 25% कम बारिश: मौसम विभाग के अनुसार, जयपुर में 1 जून से 8 अगस्त तक सामान्यतः 322.3 मिमी बारिश होती है, जबकि इस मानसून सीजन में अब तक कुल 243.2 मिमी बारिश दर्ज की गई है, जो सामान्य से लगभग 25 प्रतिशत कम है।



नड्डा और भजनलाल शर्मा ने दी सौगात, 10 नवीन अत्याधुनिक रक्त संग्रहण वाहनों को हरी झंडी दिखाकर रवाना किया

जयपुर। केंद्रीय स्वास्थ्य एवं परिवार कल्याण मंत्री जगत प्रकाश नड्डा और मुख्यमंत्री भजनलाल शर्मा ने रविवार को 10 नवीन अत्याधुनिक रक्त संग्रहण एवं परिवहन वाहनों को हरी झंडी दिखाकर रवाना किया। इस दौरान विधानसभा अध्यक्ष वासुदेव देवनानी, उप मुख्यमंत्री दिवा कुमारी, बिक्रिस्ता एवं स्वास्थ्य मंत्री गजेंद्र सिंह, सांसद मदन राठौड़ सहित मंत्रिपरिषद के सदस्य, सांसद, विधायक और संबोधित विभागीय अधिकारी मौजूद रहे।

प्रदेश में रवैच्छिक रक्तदान को बढ़ावा देने और जरूरतमंद मरीजों को समय पर रक्त उपलब्ध करवाने के उद्देश्य से कुल 4 करोड़ 50 लाख रुपये की लागत के इन वाहनों को राज्य के 10 राजकीय ब्लड बैंकों को आवंटित किया गया है।

सुविचार



ज्ञान बांटने से बढ़ता है। अपना अनुभव दूसरों से साझा करें। सीखने और सिखाने की भावना रखें, समाज आगे बढ़ेगा, देश मजबूत बनेगा।

दक्षिण भारत राष्ट्रमत

आईएसआई का डिजिटल मकड़जाल

भारत में पाकिस्तानी खुफिया एजेंसी आईएसआई का फैलाता मकड़जाल राष्ट्रीय सुरक्षा के लिए बड़ा खतरा है। जब से सोशल मीडिया का प्रसार हुआ है, हनीट्रैप संबंधी मामले काफी बढ़ गए हैं। अब भारतीय वायुसेना के एक वरिष्ठ अधिकारी पर पाकिस्तानी महिला एजेंट के हनीट्रैप में फंसने के गंभीर आरोप लगे हैं, जिस पर चर्चा होनी चाहिए। इस अधिकारी के पास देश की सुरक्षा से जुड़ी महत्वपूर्ण जानकारी थी, लेकिन यह दुश्मन देश के जाल में ऐसा फंसा कि अपने फर्ज से समझौता कर बैठा। जब इतना वरिष्ठ अधिकारी आसानी से विचलित हो सकता है तो आम आदमी कितना सावधान है? सरकारी अधिकारी हो या आम आदमी, सबको आईएसआई के एक डिजिटल पेंतरे के बारे में जानकारी जरूर होनी चाहिए। उसने पाकिस्तान में एक यूनिट बना रखी है, जिसमें कई महिलाओं को नियुक्त किया गया है। उनका मुख्य काम भारतीय नागरिकों को हनीट्रैप में फंसाकर सुरक्षा संबंधी जानकारी हासिल करना है। इन महिला एजेंटों को भारतीय जीवनशैली का प्रशिक्षण देकर मैदान में उतारा जाता है। ये बिंदी, सिंदूर जैसे सौभाग्य-प्रतीक धारण करती हैं। कुछ मामलों में इनके कमरों की दीवारों पर देवी-देवताओं के चित्र भी दिखाए दिए, ताकि शिकार को इनके धोखे का एहसास ही न हो। ये जानकारी लेने में इतनी शातिर होती हैं कि व्यक्ति को आसानी से पता नहीं चलता है। एक व्यक्ति, जो सुरक्षा की दृष्टि से अत्यंत महत्वपूर्ण जगह पर तैनात था, के पास किसी अनजान महिला का फोन आया। उससे पूछा गया, 'क्या आप ... जी बोल रहे हैं?' उसने कहा, 'नहीं, मैं तो ... बोल रहा हूं।' महिला अपनी बात पर अड़ी रही, 'मुझे तो बताया गया था कि यह नंबर ... का है।' वह व्यक्ति मना करता रहा कि 'नहीं, यह नंबर मेरा ही है।' इस तरह पाकिस्तानी महिला एजेंट ने बड़ी आसानी से उस व्यक्ति का नाम मालूम कर लिया। दो-तीन दिन बाद फिर उसी महिला ने फोन कर माफी मांगी कि 'उस दिन मुझसे गलती हो गई थी, मुझे ऐसे नहीं बोलना चाहिए था'।

व्यक्ति ने कहा, 'कोई बात नहीं, गलतफहमी की वजह से ऐसा हो जाता है।' धीरे-धीरे बात आगे बढ़ती गई। महिला अपने बारे में जानकारी (जो पूरी तरह गलत थी) देती गई और वह व्यक्ति भी अपने बारे में जानकारी (जो बिल्कुल सही थी) देता गया। महिला खुद को सेना के अस्पताल में कार्यरत अधिकारी बता रही थी। एक दिन उसने कोई फर्जी पर्चा भेजकर कहा, 'हमारे यहां यह काम होता है। आपके यहां क्या होता है?' व्यक्ति ने भी अपने कार्यस्थल से जुड़ीं तस्वीरें भेज दीं। मामला शादी की बात तक पहुंच गया। उस व्यक्ति को पता ही नहीं था कि प्रेम के नाम पर उसका इस्तेमाल किया जा रहा है, वह जानकारी भेजकर देश की सुरक्षा को खतरे में डाल रहा है। एक दिन भारतीय एजेंसियों के अधिकारी उस तक पहुंच गए। तब उसे पता चला कि उसके साथ कितना बड़ा धोखा हुआ है। पाकिस्तान की एक महिला एजेंट के तौर-तरीके सोशल मीडिया पर चर्चा में रहे हैं। वह किसी दफ्तर में फोन कर कदक आवाज में पूछती है, 'साहब कहाँ हैं', 'मैं उनकी पत्नी बोल रही हूँ। उनका फोन नहीं लग रहा है। दूसरा नंबर दीजिए।' यह भी कहा जाता है कि जब भारत सरकार अनुच्छेद 370 हटाने की तैयारी कर रही थी और सोशल मीडिया पर कयासों का बाजार गर्म था, तब उसने जम्मू-कश्मीर के कई स्कूलों, सरकारी दफ्तरों में फोन कर हालात का पता लगा लिया था। जब 'ओपरेशन सिंदूर' का आगाज हुआ तो बुरी तरह भयभीत पाकिस्तान ने भारतीय सैनिकों की आवाजाही का पता लगाने के लिए ऐसे कई पेंतरे आजमाए थे। उस समय पाकिस्तान को जानकारी मुहैया कराने के आरोप में बहुत लोग पकड़े गए थे। दुश्मन एजेंसियों ने सोशल मीडिया को जासूसी का अड्डा बना रखा है। इस मंच पर बहुत सोच-समझकर लोगों को जोड़ना चाहिए। अनजान व्यक्ति को निजी जीवन, कार्यस्थल और अपने आस-पास के इलाकों की कोई जानकारी नहीं देनी चाहिए।

ट्वीटर टॉक



जयपुर में अमर जवान ज्योति मेमोरियल पर उन अमर शहीदों को पुष्पांजलि अर्पित की गई, जिन्होंने मातृभूमि की रक्षा के लिए अपने प्राणों का सर्वोच्च बलिदान दिया। यह पवित्र ज्योति राजस्थान के वीर सपूतों के अदम्य साहस की अमर गाथा का प्रतीक है।

—जेपी नन्दा

आज वर्ल्ड ट्राइबल डे के मौके पर मैं कोटवा भील पार्क में हुए प्रोग्राम में आदिवासी समुदाय के भाई-बहनों के बीच मौजूद था और उन्हें शुभकामनाएं दीं। आदिवासी समाज ने सदियों से जल और आजादी की रक्षा में अमूल्य योगदान दिया है।



—ओम बिरला

जयपुर का ऐतिहासिक अल्टरेंट हॉल 'हर घर तिरंगा' कैंपेन की शुरुआत की जगह थी। आज से 17 अगस्त 2026 तक चलने वाले इस कैंपेन में शामिल होकर, अपने घर, दुकान और ऑफिस में पूरे सम्मान के साथ तिरंगा फहराएं और जश्र के तौर पर मनाएं।

—भजनलाल शर्मा

प्रेरक प्रसंग

विश्वास की चाबी

एक दिन शिक्षक ने विद्यार्थियों से पूछा, 'बताओ, सफलता का सबसे बड़ा रहस्य क्या है?' किसी ने कहामेहनत, किसी ने कहाभाग्य, तो किसी ने कहाबुद्धिमानी। तभी शिक्षक ने आईस्टीन से पूछा, 'आईस्टीन, तुम्हारा उत्तर क्या है?' आईस्टीन ने बिना कुछ कहे अपनी जेब से एक पुरानी, जंग लगी चाबी निकाली और मेज पर रख दी। पूरी कक्षा हंसने लगी। आईस्टीन मुस्कुराए और बोले, 'सर, यह चाबी मुझे रास्ते में मिली थी। इसे देखकर कोई भी कहेगा कि यह बेकार है। लेकिन सच यह है कि यह बेकार नहीं, बस अपने ताले से अभी तक नहीं मिली है।' कक्षा एकदम शांत हो गई। आईस्टीन ने आगे कहा, 'बहुत से लोग कुछ असफलताओं के बाद खुद को भी ऐसी ही बेकार चाबी समझ लेते हैं। वे भूल जाते हैं कि उनकी योग्यता खत्म नहीं हुई है, बस उन्हें अभी अपना सही अवसर नहीं मिला है। जिस दिन सही ताला मिलेगा, यही चाबी बंद दरवाजा खोल देगी।' शिक्षक ने मुस्कुराते हुए कहा, 'तो सफलता का रहस्य अपनी क्षमता को पहचानना है?' आईस्टीन ने उत्तर दिया, 'नहीं सर, अपनी क्षमता पर तब भी विश्वास बनाए रखना, जब दुनिया उसे पहचान न रही हो।'

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekant Parashar. Reproduction of any matter from this newspaper in whole or in part or any suchmatter without prior written permission from the publisher is strictly prohibited and punishable by law.Regd No.RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वार्ता पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदायी नहीं बना सकता।

दक्षिण भारत राष्ट्रमत

पुण्यतिथि विशेष



आज जब सृचना की अधिकता के बावजूद विचारों की गंभीरता कई बार कम होती दिखाई देती है, तब परसाई को पढ़ना और भी जरूरी हो जाता है। उनकी भाषा हमें सरलता का महत्व समझाती है, उनकी प्ति हमें प्रश्न पूछना सिखाती है और उनका व्यंग्य हमें यह एहसास कराता है कि हंसी भी सामाजिक परिवर्तन की एक गंभीर शक्ति हो सकती है। हरिशंकर परसाई इसलिए केवल हिंदी के महान व्यंग्यकार नहीं हैं, बल्कि वे उस साहित्यिक परंपरा के प्रतिनिधि हैं जो समाज को आईना दिखाने का साहस रखती है। उनका साहित्य हमें हंसाते हुए चेताता है, चुभते हुए जगाता है और अंततः बेहतर समाज की आवश्यकता का बोध कराता है।

महेन्द्र तिवारी

सिद्धांतों की चर्चा करने के बजाय रोजमर्रा के जीवन में मौजूद छोटे-छोटे प्रसंगों के माध्यम से व्यवस्था की बड़ी सच्चाइयों को सामने रखा। उनके व्यंग्य में आम आदमी लगातार उपस्थित रहता है। वह आदमी जो व्यवस्था की जटिलताओं में फंसा हुआ है, जो नेताओं के वादों को सुनता है, सरकारी कार्यालयों के चक्कर लगाता है, महगाई से जूझता है, धार्मिक पाखंड को देखता है और फिर भी किसी न किसी उम्मीद के सहारे जीवन आगे बढ़ाता है। परसाई ने इस आम आदमी को केवल पीड़ित पात्र बनाकर प्रस्तुत नहीं किया, बल्कि उसकी मानसिकता और सामाजिक परिस्थितियों को भी समझने का प्रयास किया। उनके व्यंग्य का निशाना केवल नेता या अधिकारी नहीं होते, बल्कि समाज के वे लोग भी होते हैं जो व्यवस्था की बुराइयों से परेशान होने के बावजूद किसी न किसी रूप में उनका समर्थन करते रहते हैं। परसाई की भाषा उनकी सबसे बड़ी ताकतों में से एक थी। उन्होंने साहित्यिक आडंबर से दूर रहते हुए बोलचाल की भाषा को अपनी अभिव्यक्ति का माध्यम बनाया। उनकी भाषा सहज, जीवंत और संवादधर्मी है। ऐसा लगता है जैसे लेखक पाठक के सामने बैठकर उससे बातचीत कर रहा हो। यही सहजता उनके व्यंग्य को व्यापक पाठक वर्ग तक पहुंचाती है। कठिन सामाजिक और राजनीतिक प्रश्नों को वे ऐसी भाषा में रखते हैं कि पाठक पहले हंसता है और फिर सोचने के लिए मजबूर हो जाता है। उनकी प्रसिद्ध रचनाओं में 'भोलाराम का जीव', 'प्रेमचंद के फटे जूते', 'सदाचार का ताबीज', 'ठिठुरता हुआ गणतंत्र', 'वैष्णव की फिसलन', 'विकलांग श्रद्धा का दौर', 'निठेल की डायरी', 'तिरछी रेखाएँ', 'रानी नागफनी की कहानी' और 'तट की खोज' जैसी रचनाएं विशेष रूप से उल्लेखनीय हैं। उनके साहित्य में कहानी, उपन्यास, निबंध और व्यंग्य जैसी विभिन्न विधाओं का प्रयोग मिलाता है, लेकिन उनका पहचान मुख्य रूप से एक सशक्त व्यंग्यकार के रूप में स्थापित हुई। 'भोलाराम का जीव' जैसी रचना में प्रशासनिक व्यवस्था की संवेदनहीनता पर व्यंग्य दिखाई देता है। एक साधारण आदमी की मृत्यु के बाद भी उसकी समस्याओं का समाधान नहीं होता। यह स्थिति केवल एक व्यक्ति की कहानी नहीं रह जाती, बल्कि उस व्यवस्था का प्रतीक बन जाती है जिसमें कारण और नियम ईसाण से अधिक महत्वपूर्ण हो जाते हैं। परसाई

की विशेषता यह है कि वे इस गंभीर विषय को उपदेशात्मक शैली में नहीं रखते। वे ऐसी परिस्थिति निर्मित करते हैं जिसमें हास्य पैदा होता है, लेकिन उस हास्य के भीतर व्यवस्था की क्रूरता साफ दिखाई देती है। 'प्रेमचंद के फटे जूते' में परसाई साहित्यकार और समाज के संबंधों पर विचार करते हैं। प्रेमचंद के फटे जूतों को वे केवल आर्थिक अभाव का प्रतीक नहीं बनाते, बल्कि लेखक की ईमानदारी और सामाजिक सरोकारों के संदर्भ में देखते हैं। यहां व्यंग्य साहित्यिक दुनिया की उन प्रवृत्तियों पर भी चोट करता है जहां लेखक की वास्तविक प्रतिबद्धता से अधिक उसके बाहरी सम्मान और प्रतिष्ठा को महत्व मिलने लगता है। इस रचना की लोकप्रियता इस बात का प्रमाण है कि परसाई साहित्य को समाज की वास्तविक परिस्थितियों से जोड़कर देखने वाले लेखक थे। 'सदाचार का ताबीज' में नैतिकता और सामाजिक व्यवहार के बीच मौजूद विरोधाभास सामने आता है। परसाई यह सवाल उठाते हैं कि क्या केवल नैतिकता की बातें करने से समाज नैतिक बन जाता है। उनका व्यंग्य उन लोगों पर है जो सार्वजनिक जीवन में आदर्शों की बड़ी-बड़ी बातें करते हैं, लेकिन निजी जीवन में उन्हीं आदर्शों का पालन नहीं करते। उनके यहां नैतिकता कोई भाषण का विषय नहीं, बल्कि व्यवहार की कसौटी है। उनका व्यंग्य किसी व्यक्ति विशेष की आलोचना तक सीमित नहीं रहता। वे प्रवृत्तियों पर प्रहार करते हैं। भ्रष्टाचार, अवसरवाद, धार्मिक पाखंड, राजनीतिक स्वार्थ, सामाजिक असमानता और दिखावटी नैतिकता जैसी समस्याएं संभर हूआ। उन्होंने पाठक को केवल हंसाया नहीं, बल्कि उसे अपने आसपास की दुनिया को नए ढंग से देखने की दृष्टि भी दी। परसाई की सबसे बड़ी प्रासंगिकता शाब्द यही है कि वे पाठक को असहज प्रश्नों से बचने नहीं देते। वे बताते हैं कि जिस समाज में हम रहते हैं, उसकी कमियों के लिए केवल दूसरे जिम्मेदार नहीं हैं। हमें अपने भीतर भी झांकना होगा। उनकी रचनाओं का व्यंग्य दरअसल एक जगरूक नागरिक की आवाज है। वह आवाज जो सत्ता से सवाल करती है, समाज के पाखंड को पहचानती है और मनुष्य को विवेक के साथ जीने की प्रेरणा देती है। आज जब सृचना की अधिकता के बावजूद विचारों की गंभीरता कई बार कम होती दिखाई देती है, तब परसाई को पढ़ना और भी जरूरी हो जाता है। उनकी भाषा हमें सरलता का महत्व समझाती है, उनकी दृष्टि हमें प्रश्न पूछना सिखाती है और उनका व्यंग्य हमें यह एहसास कराता है कि हंसी भी सामाजिक परिवर्तन की एक गंभीर शक्ति हो सकती है। हरिशंकर परसाई इसलिए केवल हिंदी के महान व्यंग्यकार नहीं हैं, बल्कि वे उस साहित्यिक परंपरा के प्रतिनिधि हैं जो समाज को आईना दिखाने का साहस रखती है। उनका साहित्य हमें हंसाते हुए चेताता है, चुभते हुए जगाता है और अंततः बेहतर समाज की आवश्यकता का बोध कराता है।

नजरिया

मक्का का गटजोड़ और भारत की परीक्षा



सुरक्षा के नए ढांचे गढ़ रही हैं। ऐसे में भारत को खाड़ी देशों से ऊर्जा, व्यापार और निवेश के रिश्ते और मजबूत करने चाहिए। तुर्की के पाकिस्तान-झुकाव के बावजूद उसके साथ व्यावहारिक संवाद बनाए रखना जरूरी है। वहीं पाकिस्तान के संभावित उकसावे के सामने सैन्य तैयारी और विश्वसनीय निवारक क्षमता कायम रहनी चाहिए। भारत को न इस त्रिकोण से भयभीत होना है, न इसे हल्के में लेना है। आर्थिक शक्ति, आंतरिक स्थिरता, सैन्य क्षमता और कूटनीतिक सूझबूझ ही उसकी सबसे बड़ी सुरक्षा-कवच हैं। मक्का से निकला यह गटजोड़ जितने उत्तर देता है, उससे कहीं बड़ा सवाल छोड़ जाता है—क्या मुस्लिम दुनिया अपनी सुरक्षा का भार स्थायी रूप से खुद उठाने की राह पर है, या यह मौजूदा संकट की क्षणिक प्रतिक्रिया है? ईरान से जुड़े क्षेत्रीय संघर्ष, पश्चिम एशिया की उथल-पुथल और अमेरिकी विश्वसनीयता पर उठते सवालोंने न ऐसी साझेदारी की जमीन तैयार की है। लेकिन परिस्थितियां बदलते ही इसकी मजबूती भी बदल सकती है। समय ही बताएगा कि यह त्रिकोण स्थायी सुरक्षा व्यवस्था बनता है या ताकालिक बय से उपजा समीकरण साबित होता है। भारत के लिए संदेश स्पष्ट है—सीमा, ऊर्जा और क्षेत्रीय प्रभाव की सुरक्षा किसी बाहरी शक्ति या गठबंधन के भरोसे नहीं छोड़ी जा सकती। रणनीति में स्थायी मित्र या विरोधी से ज्यादा मायने अपनी ताकत का होता है। मक्का समझौता नए सुरक्षा-समीकरण का संकेत है। भारत को सजुदी अरब से रणनीतिक रिश्ते गहरे करने, तुर्की से संवाद बनाए रखने और पाकिस्तान के सामने निवारक क्षमता अडिग रखने की जरूरत है। नए गठबंधन बनने, पुराने समीकरण बदलने, लेकिन भारत की नीति भय या प्रतिक्रिया से नहीं, अपने हितों से तय होनी चाहिए। मक्का का संदेश भारत के लिए खतरों से ज्यादा एक महत्वपूर्ण चेतावनी और अवसर दोनों है। दुनिया बदल रही है, इसलिए भारत को आर्थिक, सैन्य और कूटनीतिक शक्ति इतनी मजबूत करनी होगी कि बदलते गठबंधन उसके हितों को प्रभावित न कर सकें।


उचित नहीं। तुर्की की पाकिस्तान के प्रति पुरानी सहानुभूति है, लेकिन भारत से उसके आर्थिक हित भी जुड़े हैं। लिहाजा यह समझौता भारत के खिलाफ सीधा मोर्चा नहीं, लेकिन रणनीतिक सतर्कता का संकेत है। किसी समझौते की असली पहचान उसके ऐलान से नहीं, संकट में उसके निभाए जाने से होती है। इसलिए इसे 'इस्लामी नाटो' कहना जल्दबाजी होगी, लेकिन मामूली घटना मानना भी भूल होगी। सामूहिक रक्षा व्यवस्था की ताकत नाम नहीं, सदस्यों के आपसी भरोसे और संकट में कार्यवाई की क्षमता से तय होती है। सजुदी अरब और तुर्की में क्षेत्रीय नेतृत्व को लेकर प्रतिस्पर्धा रही है, जबकि पाकिस्तान की आर्थिक निर्भरता उसकी रणनीतिक स्वतंत्रता सीमित करती रही है। देखना होगा कि तीनों के साझा हित कितनी दूर साथ चलते हैं। मक्का समझौते की वास्तविक परीक्षा संकट में होगी। इसलिए इसे फिलहाल नाटो जैसी सक्रिय सैन्य शक्ति मानना उचित नहीं होगा। बदलते क्षेत्रीय समीकरणों में भारत की सबसे बड़ी ढाल उसकी अपनी सामर्थ्य और सूझबूझ होगी। बहुध्रुवीय दुनिया में क्षेत्रीय शक्तियां अपनी

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekant Parashar. Reproduction of any matter from this newspaper in whole or in part or any suchmatter without prior written permission from the publisher is strictly prohibited and punishable by law.Regd No.RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वार्ता पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदायी नहीं बना सकता।

दक्षिण भारत राष्ट्रमत



कानूनी प्रक्रिया चल रही है। यह विवाद ऐसे समय सामने आया है, जब राजपाल यादव पहले से ही अदालत के सामने हैं। इसके अलावा सेंट्रल बैंक ऑफ इंडिया की ओर से उनकी कुछ संपत्तियों पर नीलामी संबंधी नोटिस चरपा किए जाने की जानकारी भी सामने आई है। हैदिक्रम कुशवाहा की ओर से राजपाल यादव पर लगाए गए आरोपों की स्वतंत्र पुष्टि नहीं हुई है। राजपाल यादव की ओर से इन आरोपों पर तत्काल कोई प्रतिक्रिया सामने नहीं आई है। अब प्रशासनिक जांच और अदालत में चल रही कार्यवाही के दौरान सामने आने वाले दस्तावेजों से संपत्ति के स्वामित्व और कब्जे की स्थिति स्पष्ट होने की उम्मीद है।



मन जीता तो जीवन जीता : आचार्य कुलबोधिसूरी

दक्षिण भारत राष्ट्रमत
dakshinbharat.com

चेन्नई। यहां वेपेरी जैन संघ में चातुर्मासार्थ विराजित आचार्यश्री कुलबोधिसूरीश्वरजी म. के सांनिध्य में रविवारीय युवा शिबिर-2 का आयोजन आध्यात्मिक ऊर्जा और उत्साह के साथ हुआ। ‘माइंड मैनेजमेंट’ विषय पर आयोजित शिविर में आचार्यश्री ने युवाओं को मन की शक्ति पहचानने, वर्तमान में जीने तथा सकारात्मक सोच के साथ जीवन को आनंदमय बनाने का संदेश दिया। कार्यक्रम का शुभारंभ ‘मेरा जीवन तेरे हवाले, प्रभु इसे पल-पल तू ही संभाले’ के घोष के साथ हुआ। लाभार्थी संघवी रमिलाबेन कमलेश कुमार लालचंद, मंडवारिया परिवार द्वारा दीप प्रज्ज्वलन किया गया। संघ अध्यक्ष तेजराज कोठारी, उपाध्यक्ष चंपालाल रांका एवं सचिव संघवी आकाश जैन ने स्वागत किया।

आचार्यश्री ने कहा कि समझ सबके पास होती है, लेकिन सही समय पर क्या करना है, इसकी समझ सभी के पास नहीं होती। जीवन तीन पलों की डायरी के समान है, पहले पन्ने पर जन्म और अंतिम

पन्ने पर मृत्यु निश्चित है, लेकिन बीच के पलों पर क्या लिखना है, यह हमारे हाथ में है। इसलिए जीवन को सार्थक बनाने का प्रयास करना चाहिए। मन की महत्ता समझाते हुए उन्होंने कहा कि जैसे बड़ी से बड़ी ताले की चाबी छोटी होती है, वैसे ही मन छोटा दिखाई देता है, लेकिन उसके हाथ में जीवन की दिशा बदलने की शक्ति है। यही मन संसार-परिभ्रमण का कारण बन सकता है और यही मोक्ष का माध्यम भी। मन तारता भी है और मारता भी है।

उन्होंने युवाओं को माइंड मैनेजमेंट के पांच सूत्र देते हुए कहा कि जीवन को फ्रीनेस, ईजीनेस, अवेयरनेस, पॉजिटिवनेस और हेल्पीनेस के साथ जीना सीखें। तमाम और चिंता का बोझ न ढोएं। हास्यपूर्ण अंदाज में उन्होंने कहा, एलएमएल की डिग्री लीजिए-लौड मत लीजिए। चिंता और चिंता में कैल एक बिंदी का अंतर है, लेकिन चिंता मृत व्यक्ति को जलाती है, जबकि चिंता जीवित व्यक्ति को जला देती है। आचार्यश्री ने वर्तमान में जीने, जागरूक रहने और सकारात्मक दृष्टिकोण अपनाने पर जोर देते हुए कहा कि आज मेरे जीवन का अंतिम दिन हो सकता है।

मृत्यु निश्चित है, लेकिन उसका समय किसी को ज्ञात नहीं। इसलिए धर्म और शुभ कार्यों को कल पर न टालते हुए अभी और यहीं की भावना से जीवन जीना चाहिए। उन्होंने युवाओं से नकारात्मकता छोड़कर जीवन के आधे भरे गिलास को देखने, दूसरों की कमियों के बजाय खूबियां देखने और हर परिस्थिति में जो हुआ, सो अच्छा हुआ का भाव रखने का आह्वान किया और कहा कि सुख-दुःख दोनों जीवन का हिस्सा हैं। सुख में सज्ज रहेंगे तो दुःख में भी सज्ज रहना सीख जाएंगे। एक मुस्कान से अच्छा फोटो आता है तो सदैव मुस्कुराने से जीवन कितना सुंदर बन सकता है, इसकी कल्पना कीजिए। उन्होंने शायराना अंदाज में कहा जिंदगी जीने का मकसद ख़ास होना चाहिए, स्वयं पर पूरा विश्वास होना चाहिए। जीवन में खुशियों की कमी नहीं होती, खुशी मनाने का अंदाज होना चाहिए। उन्होंने प्रेरक संदेश देते हुए कहा, दार तब मिलती है, जब मान लिया जाता है और जीत तब मिलती है, जब ठान लिया जाता है। धर्म के मार्ग पर कभी ना नहीं और पाप के मार्ग पर कभी हां नहीं बोलने की प्रेरणा दी। कार्यक्रम में धीरज निमजिया ने भावपूर्ण संगीत प्रस्तुति दी।



नारायण सेवा द्वारा 340 दिव्यांगजनों को मिले 370 नारायण मॉड्यूलर कृत्रिम अंग एवं कैलिपर्स

दक्षिण भारत राष्ट्रमत
dakshinbharat.com

कोयंबदूर। नारायण सेवा संस्थान, उदयपुर एवं मातृश्री शांताबेन त्रिभुवनदास पटेल चैरिटेबल ट्रस्ट (टी.एम. पटेल परिवार, सूर-गुजरात) के सहयोग से जापान एवं जर्मन तकनीक से निर्मित 3डी प्रिंटेड नारायण मॉड्यूलर आर्टिफिशियल लिम्ब फिटमेंट शिविर आयोजित किया गया। शिविर में 340 दिव्यांगजनों को 370 कृत्रिम हाथ-पैर एवं कैलिपर्स नि:शुल्क प्रदान कर फिट किए गए। इस अवसर पर दानवताताओं का अभिनंदन भी किया गया।

कार्यक्रम के मुख्य अतिथि पूर्व निदेशक, सीबीआई एवं पद्मश्री सम्मानित डॉ. कार्तिकेयन ने कहा कि यह केवल चिकित्सा सेवा नहीं, बल्कि मानवता की सही साधना है। किसी दिव्यांग को दोबारा चलने और आत्मनिर्भर बनने का अवसर मिलने से उसके साथ पूरे परिवार के

जीवन में भी सकारात्मक बदलाव आता है। कार्यक्रम की अध्यक्षता कर रहे टी.एम. पटेल परिवार के चेयरमैन हरीश भाई पटेल ने कहा कि नारायण सेवा संस्थान का प्रयास मानव सेवा का उत्कृष्ट उदाहरण है। वर्षों से दूसरों के सहारे जीवन जी रहे लोगों को अपने पैरों पर खड़ा होते देkhना अत्यंत भावुक और प्रेरणादायी है। संस्थान की निदेशक वंदना अग्रवाल ने कहा कि आत्मविश्वास के साथ अपने पैरों पर खड़ा करना हमारी प्रार्थना है। आधुनिक तकनीक से बने ये कृत्रिम अंग उनके जीवन में गतिशीलता के साथ आत्मनिर्भरता का नया विश्वास पैदा कर रहे हैं।

शिविर का शुभारंभ दीप प्रज्ज्वलन एवं मेवाड़ी परंपरा के अनुसार अतिथियों के स्वागत से हुआ। संस्थान की 40 सदस्यीय विशेषज्ञ टीम ने लाभार्थियों को कृत्रिम अंगों का फिटमेंट किया। चिकित्सकों एवं तकनीकी विशेषज्ञों ने उन्हें संतुलन, चलने की

तकनीक, कृत्रिम अंगों के उपयोग एवं देखरेख का प्रशिक्षण भी दिया। संस्थान निदेशक वंदना अग्रवाल के अनुसार 24 मई को आयोजित चयन एवं मेजरमेंट कैंप में 450 से अधिक दिव्यांगजनों का पंजीकरण हुआ था। इनमें चयनित 340 लाभार्थियों को इस शिविर में कृत्रिम अंग एवं कैलिपर्स प्रदान किए गए।

इस अवसर पर रूल्स ग्रुप ऑफ कंपनियों के अध्यक्ष के. रामासामी, माहेक्षरी सभा के संरक्षक श्रीगोपाल माहेक्षरी, राजस्थानी संघ अध्यक्ष एवं माहेक्षरी सभा सचिव संतोष मूंदड़ा, माहेक्षरी सभा अध्यक्ष दामोदर प्रसाद सोमानी, समाजसेवी मोतीलाल गोयल, संरक्षक महेश अग्रवाल, श्रेणिक सिंघवी, बीना मूंदड़ा, कमल किशोर अग्रवाल, वरदरायण एवं नारायण राव सहित अनेक गणमान्य नागरिक, समाजसेवी एवं कार्यकर्ता उपस्थित रहे। संचालन जितेंद्र शर्मा ने किया। आभार शिविर प्रभारी अचल सिंह भाटी ने व्यक्त किया, जबकि हरिप्रसाद लड्डा ने शिविर की रिपोर्ट प्रस्तुत की।

साइबर अपराध रिपोर्टिंग पोर्टल पर दर्ज 9,804 शिकायतों से जुड़े लोगों के खिलाफ कार्रवाई की गई। पुलिस के मुताबिक, इन शिकायतों में कुल 545.2% करोड़ रुपये की धोखाधड़ी वाला लेनदेन शामिल था। पुलिस के एक बयान के अनुसार, गिरफ्तार किए गए लोगों का संबंध साइबर अपराध से जुड़े मामलों में दर्ज 601 मौजूदा प्राथमिकी से था।

धन नहीं, रिश्तों की दौलत कमाइए : मुनि तीर्थचैतन्य विजय

दक्षिण भारत राष्ट्रमत
dakshinbharat.com

चेन्नई। मनुष्य जीवनभर धन, सफलता, प्रतिष्ठा और सुविधाएं जुटाने में लगा रहता है, लेकिन जीवन की वास्तविक समृद्धि केवल धन-संपत्ति में नहीं, बल्कि आत्मीय संबंधों, प्रेम और मन की शांति में है। यह संदेश किलपोक स्थित एससी शाह भवन में चातुर्मासार्थ विराजित मुनिश्री तीर्थचैतन्य विजयजी म. सा. ने रविवार को प्रवचन में दिया। उन्होंने एक पिता के अंतिम संदेश का प्रसंग सुनाते हुए कहा कि पिता ने पुत्र से लिखा था-गांव-गांव अपना घर बनाना। पुत्र को इसका अर्थ समझ नहीं आया। बाद में बुजुर्ग ने समझाया कि इसका अर्थ हर गांव में मकान बनाना नहीं, बल्कि हर जगह ऐसे संबंध बनाना है कि जहां भी जाएं, कोई अपना बनकर स्वागत करने वाला मिले। मुनिश्री ने कहा कि केवल पैसे के कारण बना स्टैंडर्ड जीवन का सबसे निचला स्तर है। उससे ऊपर संबंधों की संपदा है और सबसे ऊंचा स्तर वह है, जहां जीवन में सुख, प्रेम, शांति और संतोष हो। धन सुविधा दे सकता है, लेकिन आत्मीयता और शांति खरीदी नहीं जा सकती।

उन्होंने एक प्रसंग के माध्यम से बताया कि एक परिवार के सामने चार अतिथि सफलता, सुख, प्रेम और शांति में से किसी एक को घर बुलाने का विकल्प था। परिवार ने अंततः प्रेम को चुना, क्योंकि जहां प्रेम है, वहां सफलता, सुख, और शांति स्वतः ही आ जाती है। परिवार



के रिश्तों का महत्व बताते हुए मुनिश्री ने कहा कि पत्नी, माता-पिता और बच्चों की वास्तविक कीमत किसी कागज पर लिखी नहीं होती।

रिश्तों की वैल्यू तब समझ आती है, जब उनके बिना जीवन की कमी महसूस होती है। उन्होंने मिडिल जेनरेशन को परिवार का दीपक बताते हुए कहा कि जिस प्रकार दहलीज पर रखा हुआ दीपक दोनों ओर प्रकाश देता है, उसी प्रकार मध्य पीढ़ी और बच्चों को संस्कार और दिशा देनी है तथा दूसरी ओर माता-पिता की सेवा और सहारा बनना है।

मुनिश्री ने कहा कि रिश्ते केवल अधिकार नहीं, कर्तव्य भी हैं। इसलिए जीवन में केवल यह नहीं देखना चाहिए कि हमें क्या मिला, बल्कि यह भी सोचना चाहिए कि हम अपने परिवार और संबंधों को क्या दे रहे हैं। उन्होंने कहा, मकान बनाइए, लेकिन दिलों में भी घर बनाइए। धन कमाइए, लेकिन रिश्तों की दौलत मत खोइए। सफलता पाइए, लेकिन शांति को मत गंवाइए। यही जीवन की वास्तविक संपन्नता है।


इन्द्रिय संयम ही धर्म-ध्यान में सहयोग देता है : जयतिलक मुनि

दक्षिण भारत राष्ट्रमत
dakshinbharat.com

चेन्नई। यहां साहुकारपेट एसएस जैन संघ के तत्वावधान में जैन भवन के प्रांगण में विराजित जयमल सम्प्रदाय के आचार्यश्री पार्श्वचन्दजी म.सा. के आज्ञानुवर्ती श्री जयतिलक मुनिजी म.सा. ‘लघु’ ने अपने प्रेरणादायी प्रवचन में कहा कि इन्द्रिय संयम ही धर्म-ध्यान में सहयोग देता है। मनुष्य के जीवन में धर्म एवं आध्यात्मिक साधना तभी सार्थक हो सकती है, जब वह अपनी इन्द्रियों, मन, वचन और काया पर संयम रखते हुए जागृत अवस्था में जीवन व्यतीत करे।

मुनिश्री ने कहा कि धर्म-ध्यान करने के लिए संयम अत्यंत आवश्यक है। संयम मुख्य रूप से दो प्रकार का होता है-आजीवन संयम और अल्पकालीन संयम। संयम में रहकर ही वास्तविक धर्म-ध्यान किया जा सकता है। व्रत एवं पंचखण्ड लेकर किया गया धार्मिक अनुष्ठान आत्मा को शुद्धि की दिशा में आगे बढ़ाता है।

जो जीव असंयम और अधर्म की प्रवृत्तियों में चला जाता है, वह संसार के मोह-माया रूपी सागर में पुनः डूब सकता है। इसलिए मनुष्य को प्रत्येक क्षण जागृत रहकर अपने



कर्मों और आचरण का निरीक्षण करते रहना चाहिए। गुरुदेव ने कहा कि मनुष्य को अपने मन, वचन और काया की प्रत्येक गतिविधि का निरंतर निरीक्षण करना चाहिए। मन में कौन-से विचार उत्पन्न हो रहे हैं, वाणी से क्या बोला जा रहा है और शरीर से कौन-सा कार्य किया जा रहा है-इन तीनों पर जागरूकता रखना ही आत्म-साधना का महत्वपूर्ण अंग है।

उन्होंने कहा कि पांचों इन्द्रियां यदि विषय-विकारों के अधीन हो जाएं तो जीव निरंतर कर्मों का बंध करता रहता है। इसके विपरीत जो व्यक्ति अपनी इन्द्रियों को वश में रखता है, वह कर्मों की निर्जरा की दिशा में आगे बढ़ता है। संघ के महामंत्री पृथ्वीराज बागरेवा ने बताया कि कार्यक्रम में बड़ी संख्या में श्रावक-श्राविकाओं ने उपस्थित होकर प्रवचन का लाभ लिया। संचालन सज्जनराज सुराणा ने किया।

संतों के सांनिध्य में आरआर नगर में भी आयोजित हुआ युवाचार्य वर्धापना समारोह

दक्षिण भारत राष्ट्रमत
dakshinbharat.com

बेंगलूरु। शहर के आरआर नगर स्थित तेरापंथ भवन में मुनिश्री विनोद कुमारजी व आकाश कुमार जी के सांनिध्य में तेरापंथ धर्मसंघ के नवनिर्वाचित युवाचार्यश्री महावीर कुमार जी का वर्धापना समारोह तेरापंथी सभा विजयनगर एवं राजराजेश्वरीनगर के संयुक्त तत्वावधान में रविवार को आयोजित किया गया। मुनिश्री विनोद कुमार जी ने कहा कि वर्ष 2001 में गंगाशहर के मर्यादा महोत्सव में पिता सवाईसिंह एवं पुत्र महावीर की जोड़ी ने भावपूर्ण अंदाज में गीत गाकर दीक्षा की अनुनय-विनय प्रस्तुत की थी। दीक्षा उपरान्त आचार्य महाप्रज्ञ जी ने युवाचार्य महाश्रमण जी से कहा कि महावीर मुनि को सदैव अपने साथ रखना।

युवाचार्यश्री एक विवेक सम्पन्न, श्रमशील, श्रुत आराधक, अममत अवस्था के आराधक एवं सुशिक्ष्य हैं। उन्होंने आचार्य तुलसी के भी कुछ गुण अपनाए। वे बच्चों पर विशेष ध्यान देते हैं। मुनिश्री आकाश कुमार जी ने कहा कि

योग्य उत्तराधिकारी का चयन आचार्य का मुख्य दायित्व होता है। गुरु की दृष्टि फिल्टर की तरह अपने शिष्यों का सर्वांगीण परीक्षण कर योग्यतम शिष्य के हाथों में संघ के भविष्य की बागडोर सौंपने का निर्णय लेती है। मुनिश्री पुनीत कुमार जी ने अपनी भावाभिव्यक्ति में आरम्भिक वर्षों का जिक्र किया। तेरापंथ सभा राजराजेश्वरी नगर के सभाध्यक्ष कमलसिंह दुगड़ ने सभी का स्वागत करते हुए संतों के प्रति कृतज्ञता ज्ञापित की। अध्यक्ष ने गुरु दर्शनार्थ संघ की जानकारी दी तथा संघ के संयोजक के रूप में उपाध्यक्ष राजेश छाजेड़ के नाम की घोषणा की।

दूर के अध्यक्ष राकेश छाजेड़, तेयुप के अध्यक्ष सरल पटवारी, तेमम की अध्यक्ष मंजु बोथरा सहित विजयनगर व अन्य संबंधित संस्थाओं के पदाधिकारियों ने अपने विचार व्यक्त किए। राजराजेश्वरी नगर से तेरापंथी सभा, युवक परिषद, महिला मंडल, कन्या मंडल एवं विजयनगर से सभी संस्थाओं ने भावपूर्ण गीतों द्वारा नवनिर्वाचित युवाचार्य की वर्धापना की।मंच संचालन मुनिश्री हितेन्द्र कुमार जी ने किया।



युद्ध, कलह, आतंक थमेंगे, जब आएगा शाकाहार : डॉ. दिलीप धींग

चेन्नई। जैन लेखक मंच की मासिक काव्य गोष्ठी 8 अगस्त शाम साहुकारपेट स्थित तेरापंथ सभा भवन में हुई। एम. गोतम बोहरा (सीए) ने अध्यक्षता की। कवि डॉ. दिलीप धींग ने शाकाहार पर आठ पदों की प्रभावी कविता सुनाई- ‘हो मानव अथवा पशु-पक्षी, सबको जीने का अधिकार, युद्ध, कलह,

आतंक थमेंगे, जब आएगा शाकाहार।’ केवल कोठारी ने ‘क्यूं हवा भी यहां बदचलन हो गई’, तपस्वी शिल्पा बंब जैन ने ‘टूट जाए ऐसा वादा मत करो’, ‘अमृतवाणी’ के अध्यक्ष ललितकुमार दुगड़ ने ‘मुश्किलों की कोख से समाधान’, राजेश सुराणा ने ‘कलम पेनी रख’,

शोध छात्रा ज्योति मेहता ने ‘राज घुला स्याही में’ कवितारें सुनाई। जयंतिलाल जागरूक ने देशभक्ति पर कविता, एमजी बोहरा ने हिंदी व राजस्थानी में सावन के दोहे, सरिता सरगम ने राखी का गीत तथा मनोहरमल ‘महक’ ने भातुप्रेम के छंद सुनाए। डॉ. दिलीप धींग ने संचालन किया।



शैक्षिक सफलता के साथ जिम्मेदार देशवासी भी बनें - हरीश कुमार सांची

दक्षिण भारत राष्ट्रमत
dakshinbharat.com

चेन्नई। यहां राष्ट्रीय स्वयंसेवक संघ साहुकार पेट शाखा के तत्वावधान में अपने 100 वर्ष पूरा होने के संदर्भ में वालटेक्स रोड स्थित जेके इनक्लेव हॉल में गुरु पूजनोत्सव का आयोजन किया गया। जिसमें शहर के सैकड़ों संघ सेवकों एवं शाखा प्रमुखों ने भाग लिया। मुख्य अतिथि अग्रसेन कॉलेज माधवपुर के सचिव एवं अग्रवाल रिलीफ एण्ड एजुकेशन ट्रस्ट के चेयरमैन हरीश कुमार सांची

ने कहा कि संघ ने अपने अद्भुत समर्पित सेवा की यात्रा के 100 वर्ष पूरे किए हैं। पूरा संघ परिवार बधाई का पात्र है। आज पूरा देश संघ पर गर्व करता है। उन्होंने कहा कि युवा पीढ़ी को अपने जीवन में शैक्षिक सफलता तक ही सीमित नहीं रहना चाहिए, बल्कि एक जिम्मेदार देशवासी भी बनना चाहिए। यह जिम्मेदारी सामाजिक व राष्ट्रीय हो तो विशेष महत्व रखती है। संघ ने सेवा, समर्पण व शिक्षा को हमेशा महत्व दिया है, देश को अभी इसकी बहुत जरूरत है। प्रमुख वक्ता के रूप में राजस्थान से पाथेय कण जागरण पत्रिका के सहसंपादक श्यामसिंह ने

भी संघ के 100 वर्षों के समर्पण और सेवा त्याग के इतिहास के बारे में विस्तार से बताया। भाग संचालक पार्श्व कुमार जैन ने अतिथियों का स्वागत किया। गुरु प्रतीक भगवा ध्वज की स्थापना और पूजा की गई। संघ सेवकों द्वारा देशभक्ति के एकल गीत प्रस्तुत किए गए। तत्पश्चात गुरु पूजा कार्यक्रम सम्पन्न किया गया। इस अवसर पर डॉ. ज्ञान जैन, डॉ. अशोक कुमार द्विवेदी, कणराज, आदि अनेक शाखा प्रमुखों एवं संघ सेवकों ने भाग लिया। संघ सेवक चिराग एवं प्रवीण ने संचालन व आभार ज्ञापन किया।



बीएसएसएस में स्वतंत्रता दिवस समारोह एवं शपथ ग्रहण कार्यक्रम आयोजित

दक्षिण भारत राष्ट्रमत
dakshinbharat.com

चेन्नई। कोंडीतोप स्थित श्रृंगेरी मठ में भारतीय संस्कृति संरक्षण समिति (बीएसएसएस) द्वारा स्वतंत्रता दिवस समारोह का आयोजन देशभक्ति, संस्कार और सांस्कृतिक उत्साह के साथ किया गया। कार्यक्रम का शुभारंभ सरस्वती वंदना एवं शिविर प्रार्थना ‘चंदन है इस देश की माटी..’ से हुआ। कार्यक्रम में इस्कॉन से आए स्वामी श्री गोपीनाथ प्रभु जी ने अपने आशीर्वाचन से उपस्थितजनों को आध्यात्मिक एवं भक्तिमय संदेश दिया। हिंदू युवा संगठन के संयोजक

यश दाहिना ने बच्चों एवं युवाओं को जीवन में संस्कारों के महत्व से अवगत कराया। मोतीलाल फार्मूला समानत धर्म स्कूल से पधार्थी मंडम प्रिया ने विद्यार्थियों को राष्ट्रहित में सकारात्मक योगदान देने के लिए प्रेरित किया। वहीं, विजयवाड़ा से उपस्थित समाजसेवी क्रांतिक भट ने अपने प्रेरणादायी संबोधन के साथ संस्था को सहयोग राशि भी प्रदान की।

समारोह के दौरान संस्था के स्वयंसेवकों का शपथ ग्रहण समारोह भी आयोजित किया गया। स्वयंसेवकों ने देश, धर्म, समाज एवं भारतीय संस्कृति के प्रति समर्पण के साथ निरंतर सेवा करने का संकल्प लिया।

अंकार सिंह राजपुरोहित ने बताया कि कार्यक्रम में बच्चों ने देशभक्ति गीतों एवं क्रांतिकारी वेशभूषा के माध्यम से अपनी प्रतिभा का प्रदर्शन किया, जिसे उपस्थित दर्शकों ने खूब सराहा। देशभक्ति नृत्य प्रस्तुति में 12 से अधिक टीमों ने उत्साहपूर्वक भाग लिया और अपनी शानदार प्रस्तुतियों से वातावरण को देशभक्ति के रंग में रंग दिया।

कार्यक्रम का समापन भारत माता की आरती एवं सामूहिक शांति पाठ के साथ हुआ। समारोह के अंत में उपस्थित सभी बच्चों एवं अतिथियों को रामदेव पैकेजिंग के हंसराज गांधी की ओर से लड्डू का प्रसाद वितरित किया गया।

निष्ठाभावना के बिना नहीं होता समाज, धर्म और राष्ट्र का विकास : आचार्यश्री विमलसागरसूरी

हैदराबाद/दक्षिण भारत। शहर के एन्जिनिशान ग्राउंड स्थित विशाल जादव गुरु हीरसूरी वाटिका में कल्याणकारी तपागच्छ वर्षावास समिति द्वारा आयोजित तीसरी जागरण सेमिनार को संबोधित करते हुए जैनाचार्य विमलसागरसूरीश्वरजी ने कहा कि सामाजिक कुरीतियों को दूर करने और विकास की गति को तीव्रता देने के समाज के समृद्ध व प्रबुद्ध वर्ग को समर्पित भावों से आगे आकर काम करने की आवश्यकता है। जब हम समाज को स्वयं से और अपने परिवार से अधिक महत्वपूर्ण समझेंगे, तभी कुछ न्योछावर करने का

मन बनेगा। हर व्यक्ति में सर्वप्रथम समाज, धर्म, राष्ट्र और मानवता के प्रति निष्ठाभावना का निरंतर विकास होना चाहिए। निष्ठायान एक व्यक्ति भी हजार से बढ़कर होता है और निष्ठाहीन हजारों की भीड़ भी बेकार होती है। आचार्यश्री ने कहा कि तीर्थंकरों के संदिर नहीं, गुरुओं की मूर्तियां और गुरुओं के झंडे सामाजिक एकता की दिशा में सबसे अधिक बाधक हैं जिनके कारण ही जगह-जगह विवाद हो रहे हैं। तीर्थंकर तो 24 हुए हैं, लेकिन गुरु तो 2400 और 24000 से अधिक हो गए हैं। समाज को सर्वप्रथम

अपना लक्ष्य निर्धारित करने की आवश्यकता है कि उसे करना क्या है। मुनि तत्वविमलसागरजी व मुनि वीरविमलसागरजी ने बताया कि 2000 से अधिक प्रवेश-पत्र धारक पुरुषों व महिलाओं ने सेमिनार में भाग लिया। कार्यक्रम के अंत में अनेक युवक-युवतियों ने परिचर्चा में जुड़ते हुए विविध धार्मिक-सामाजिक विषयों, व्यावहारिक समस्याओं, बदलती युगीन परिस्थितियों, लोगों की मानसिकताओं और इन सबके समुचित समाधान हेतु उपयोगी विचार व्यक्त किए।